
УСТУП 





Культура нацыі ў многім вызначаецца адносінамі 
людзей да сваёй гістарычнай спадчыны. На жаль, на 
доўгі час мы забыліся пра тое, што гісторыя ствараецца 
людзьмі і што асоба -- гэта не апошні складальнік 
гісторыі, а наадварот,-- асноўны. Пакаленні людзей не 
мелі дакладнай інфармацыі аб мінулым, права на ўлас- 
ную ацэнку былых падзей. Сёння вучоныя спрабуюць 
прачытаць некаторыя старонкі гісторыі, вывучаючы лёс 
людзей, якія жылі і тварылі ў мінулыя гады. Адным з 
такіх дзеячаў, аказаўшым значны ўплыў на развіццё 
беларускай культуры, з'яўляецца Усевалад Макаравіч 
Ігнатоўскі. Яго імя непарыўна звязана з гісторыяй 
Беларусі, з пачаткам яе культурна-нацыянальнага ад- 
раджэння ў 20-ыя гады нашага стагоддзя. Ігнатоўскі 
быў з тых людзей, якія не толькі асэнсоўваюць 
гістарычную рэчаіснасць, але і актыўна змяняюць яе 
аблічча. 

Усевалад Макаравіч -- адзін з першых беларускіх 
гісторыкаў. Яго працы ў 20-ыя гады з'яўляліся ас- 
ноўнымі падручнікамі ў вышэйшых навучальных уста- 


3 


новах. «Кароткі нарыс гісторыі Беларусі» Ігнатоўскага 
выходзіў у чатырох выданнях. У 1991 годзе выйшла 5-ае 
выданне гэтай працы. Доўгі час яго творы былі забаро- 
нены для агульнага карыстання, знаходзіліся ў спец- 
сховішчах бібліятэк, іншыя ж былі знішчаны. 

Вялікае месца ў жыцці Усевалада Макаравіча зай- 
мала педагагічная дзейнасць. Ён любіў працаваць са 
студэнтамі, сярод якіх карыстаўся вялікай павагай, 
вабіў іх сваімі ведамі, дабрынёй і шчырасцю. 

Пасля адкрыцця Беларускага дзяржаўнага універ- 
сітэта ў 1921 годзе У. М. Ігнатоўскі разам з іншымі 
грамадскімі дзеячамі займаўся вырашэннем праблем 
развіцця гэтай вышэйшай навучальнай установы. 

Будучы камісарам асветы ў 1921--1926 гадах, Ігна- 
тоўскі прымаў удзел у арганізацыі школьнай працы -- 
падрыхтоўкай настаўнікаў, наладжваннем выдання 
падручнікаў, увядзеннем на Беларусі абавязковай па- 
чатковай адукацыі. 

У. М. Ігнатоўскі быў першым прэзідэнтам Беларус- 
кай Акадэміі навук, рэарганізаванай з Інстытута беларус- 
кай культуры ў 1928 годзе. Ён -- адзін з вытворцаў 
палітыкі беларусізацыі, нацыянальна-культурнага ад- 
раджэння Беларусі. 

У канцы 20-ых -- пачатку 30-ых гадоў на Беларусі, 
як іпа ўсёй савецкай дзяржаве, усё мацней гучалі рэчы 
аб абвастрэнні класавай барацьбы ў грамадстве. Іг- 
натоўскі стаў адной з першых ахвяр сталінскай дыкта- 
туры. Атака пачалася з крытыкі яго гістарычных пог- 
лядаў, але з цягам часу траўля набывала ўсё больш 
шырокі размах, абсурдныя абвінавачванні набіралі моц. 
У 1930 годзе Ігнатоўскі быў зняты з пасады прэзідэнта 
Акадэміі навук, а хутка выключаны з партыі. Цаной 

уласнага жыцця Усевалад Макаравіч вырашыў спыніць 
абвінавачванні. 

Літаратура аб У. М. Ігнатоўскім падзелена на дзве 
часткі: першая -- напісаная яго сучаснікамі ў 20-ыя 
гады, другая -- сённяшнімі навукоўцамі, журналіста- 
мі. У 1925 годзе ў часопісе «Полымя» быў змешчаны 
артыкул беларускага гісторыка В. Д. Друшчыца «Аг- 
ляд навукова-літаратурнай дзейнасці У. М. Ігнатоўска- 
га». Друшчыц добра ведаў Ігнатоўскага, некалі яны ра- 
зам вучыліся ў Юр'еўскім універсітэце, а ў 20-ыя гады 
іх звязвала сумесная праца. Артыкул гэты прысвечаны 
асноўным гістарычным працам Ігнатоўскага, якія 
выйшлі ў свет у той перыяд. Яму таксама быў прысеве- 
чаны адзін з нумароў часопіса «Маладняк» за 1925 год. 

З пачатку 30-ых гадоў пачынаецца доўгі перыяд табу 
на падзеі адраджэння. І толькі пасля ХХ з'езда КПСС 
з'явіліся публікацыі аб культурна-нацыянальнай палі- 
тыцы на Беларусі. Але Ігнатоўскі не быў рэабілітаваны, 
хаця ў 1956 годзе яго старэйшы сын Міхась дасылаў 
ліст у Вярхоўны Савет СССР з хадайніцтвам аб рэабілітацыі 
бацькі, маці, братоў. Ігнатоўская Марыя Севасцьянаўна 
ісыны Юрый і Валянцін былі рэабілітаваны ў 1956 годзе. 

У 1972 годзе ў 5-ым томе Беларускай Савецкай дЭн- 
цыклапедыі быў змешчаны артыкул аб У. М. Ігнатоў- 
скім -- «беларускім гісторыку і грамадзянскім дзеячу», 
у якім адзначаліся асноўныя даты яго жыцця і вучобы, 
працы, грамадска-палітычнай дзейнасці. Аб яго наву- 
ковых даследаваннях коратка гаварылася, што «ў сваіх 
працах Ігнатоўскі не паказваў усёй складанасці сацы- 
яльнага развіцця на розных этапах, не даваў належнай 
марксісцкай характарыстыкі эпохі, разглядаў гістарыч- 
ныя падзеі з нацыянальных пазіцый». Апошні запіс меў 
такі змест: «На пленуме ЦК КП(б)Б (кастрычнік 1930 г.) 

выведзены з членаў бюро ЦК і членаў ЦК КП(б)Б, пас- 
тановай прэзідыума і парткалегіі ЦЕ КП(б)Б (студзень 
1931 г.) выключаны з партыі як нацыянал-ухіліст»!. 
Пытанне аб палітычнай рэабілітацыі Ігнатоўскага, ад- 
наўленні яго ў партыі ўздымалася ў 70-ыя гады супрацоўні- 
камі АН БССР, але гэтыя спробы сустрэлі супрацьдзеянне. 

У канцы 80-ых гадоў з'яўляецца шэраг публікацый 
аб першым прэзідэнце Беларускай Акадэміі навук, ча- 
лавеку, які стаяў ля вытокаў беларускага адраджэння 
(у асноўным гэта артыкулы ў газетах і часопісах), дзе 
па-новаму асвятляюцца пытанні жыццядзейнасці 
У. М. Ігнатоўскага, роля яго ў распрацоўцы і ажыц- 
цяўленні палітыкі беларусізацыі. 

У 1991 годзе выйшла ў свет цікавая навукова-пуб- 
ліцыстычная кніга «Усевалад Ігнатоўскі і яго час», на- 
пісаная І. М. Ігнаценка і А. С. Каралём, а ў 1993 годзе 
былі выдадзены матэрыялы навуковых чытанняў, пры- 
свечаных 110-годдзю з дня нараджэння вучонага. 

Такім чынам, апошнім часам з'явілася значная коль- 
касць публікацый аб Ігнатоўскім. І гэта радуе, бо лёс 
Усевалада Макаравіча вельмі падобны на лёс таленаві- 
тых людзей супярэчлівай эпохі рэвалюцый. 

Кніжка, якая прапануецца чытачам, падрыхтавана 
на аснове вывучэння дакументаў аб Ігнатоўскім у На- 
цыянальным архіве Рэспублікі Беларусь, Расійскім 
дзяржаўным гістарычным архіве (С.-Пецярбург), Цэн- 
тральных дзяржаўных гістарычных архівах Эстоніі, 
Літвы. Дакументальную базу даследавання склалі так- 
сама навуковыя публікацыі, даклады, выступленні Ігна- 
тоўскага, змешчаныя ў друку і ўзятыя з архіўных фондаў. 


“ БелСЭ. Т. 5. Мн., 1972. С. 44. 

НА ШЛЯХУ СТАНАЎЛЕННЯ 


Біяграфія кожнага чалавека пачынаецца з зямлі 
бацькоў, бацькоўскай хаты. Усевалад Макаравіч Іг- 
натоўскі нарадзіўся 19 красавіка 1881 года ў сям'і нас- 
таўніка народнага вучылішча, быў хрышчаны ў Такар- 
скай царкве Брэсцкага павета Гродзенскай губерні. Яго 
бацька меў сялянскае паходжанне, з'яўляўся сынам 
царкоўнага старасты, ураджэнцам мястэчка Антопаль 
Кобрынскага павета. Макар Іванавіч Ігнатоўскі быў на 
той час адукаваным чалавекам. Ён закончыў курсе Ма- 
ладзечанскай настаўніцкай семінарыі, пасля чаго доўгі 
час служыў настаўнікам народных вучылішчаў. У час 
нараджэння сына Усевалада працаваў у Такарскім на- 
родным вучылішчы. 

Але далей лёс Макара Іванавіча склаўся інакш: пасля 
прызначэння псаломшчыкам Дубінскай царквы ў 
Пружанскім павеце ён аставіў працу настаўніка і ўсё 
астатняе жыццё аддаў царкоўнай службе. З 1899 года 
быў дыяканам Дубінскай Свята-Успенекай царквы, а з 
1901 года святаром Быценскай Петрапаўлаўскай цар- 
квы ў Слонімскім павеце. 


У красавіку 1891 года Ігнатоўскі імператарскім ука- 
зам атрымаў званне ганаровага грамадзяніна, а ў маі 
1897 года быў узнагароджаны бронзавым медалём за 
працу па перапісу насельніцтва. Трэба думаць, што 
бацька Усевалада Макаравіча быў сумленным, добра- 
зычлівым чалавекам, заўсёды старанна выконваючым 
свае абавязкі. 

Маці Усевалада Макаравіча, Соф'я Вікенцьеўна, бы- 
ла дачкой настаўніка В. Смольскага. У сям'і Ігна- 
тоўскіх было трое дзяцей, два сыны -- Мікалай, Усева- 
лад і дачка Любоў. 

У 1896 годзе Усевалад Ігнатоўскі скончыў курс 
Віленскага духоўнага вучылішча і ў жніўні паступіў у 
Літоўскую духоўную семінарыю, дзе вучыўся да 5-га 
класа. Затым працягвае вучобу ў б-ым класе Магілёў- 
скай духоўнай семінарыі. У 1902 годзе ён закончыў яе 
па першаму разраду. У пасведчанні аб заканчэнні се- 
мінарыі рэктар пісаў: «Всеволод Макарович Игнатов- 
ский... во все время учения в Могилевской Семинариий 
вел себя вполне благопристойно, ни в чем предосуди- 
тельном замечен не был, ий в нравственном отношении 
благонадежен»:!, 

У жніўні 1902 года Ігнатоўскі здае экзамены ў Пе- 
цярбургскі гісторыка-філалагічны інстытут, студэнтам 
якога і становіцца. Трэба зазначыць, што Усевалад 
Макаравіч паказаў добрыя паказчыкі на экзаменах па 
рускай, лацінскай, грэчаскай мовах, атрымаўшы 13 
балаў (максімальная колькасць балаў была 14). 


1 
Цэнтральны дзяржаўны гістарычны архіў (далей ЦДГА). СІІ. 
Ф. 53. Воп. 1. С. 2953. Л. 4. 


Усе студэнты інстытута знаходзіліся на поўным 
казённым утрыманні. У гэтай вышэйшай навучальнай 
установе дзейнічалі даволі суровыя правілы. Усевалад, 
як і іншыя, павінен быў падпісаць заяву наступнага 
зместу: «Поступая в число штатных воспитанников Им- 
ператорского Санкт-Петербургекого Историко-Филоло- 
гического института, я, ннжеподписавшийся, обязуюсь 
на основаниии ў 35, 36 Устава Института, Высочайше 
утвержденного 27 июня 1867 г., прослужить по окон- 
чании курса не менее шести лет в ведометве Министер- 
ства Народного Просвеіцения по назначению министра 
й соблюдать, как в Институте, так и вне оного, порядок, 
установленный особыми для учаіцихся правилами, сос- 
тавленными Конференциею и утвержденными Минис- 
тром Народного Просвеіцения?»!. 

Але нельга забываць аб тым, што студэнты захоўвалі 
ў сабе ўсе спецыфічныя рысы моладзі: аптымізм, вас- 
трыню ўспрымання навакольнага асяроддзя, рэвалю- 
цыйную рамантыку, імкненне да ўсяго новага, пачуццё 
адказнасці за справы грамадства. 

Безумоўна, дэмакратычнае студэнцтва не заўсёды мі- 
рылася з палітыкай самадзяржаўя ў адносінах да адука- 
цыі, якая не адпавядала патрабаванням эканамічнага і 
палітычнага развіцця краіны. Царская ўлада пад- 
трымлівала руціннасць у сістэме вышэйшай школы, не 
дапускаючы да выкладання прафесароў -- прадстаў- 
нікоў апазіцыйных грамадскіх поглядаў, захоўваючы 
універсітэцкі статут 1884 года, які ўзаконьваў па- 
ліцэйскі сыск і самавольства чыноў інспекцыі. У ад- 
паведнасці з гэтым статутам вышэйшыя навучальныя 

ўстановы разглядаліся ў якасці казённых устаноў, а 
прафесары і выкладчыкі -- як чыноўнікі міністэрства 
асветы. Студэнтам пад пагрозай звальнення з навучаль- 
най установы забаранялася прымаць удзел у якіх-не- 
будзь таварыствах, калектыўных выступленнях. 

Цыркуляры міністэрства асветы абавязалі рэктараў 
аддаваць студэнтаў, прымаўшых удзел у «хваляван- 
нях», прафесарскаму суду, а апошнія мелі права, акра- 
мя прызначэння дысцыплінарных спагнанняў, зваль- 
няць з універсітэта, звяртацца «за садзейнічаннем» да 
паліцэйскай улады, прасіць аб высылцы студэнтаў з го- 
рада або адпраўленні ў салдаты. 

Адсутнасць акадэмічных свабод, звальненні з наву- 
чальных устаноў, арышты -- усё гэта падштурхоўвала 
студэнцтва да пратэсту, а дзеючыя ў той чае у краіне 
палітычныя партыі імкнуліся пашырыць сваю работу 
сярод студэнтаў, у выніку чаго з'яўляліся студэнцкія 
таварыствы сацыял-дэмакратаў, эсэраў, «вызваленцаў». 
На жаль, спісы членаў гэтых таварыстваў не захаваліся, 
бо ўсе яны былі нелегальнымі. Ігнатоўскі, па яго словах, 
увайшоў у партыю эсэраў. 

Ужо ў першыя дні руска-японскай вайны пачалася 
кампанія студэнцкіх сходаў і мітынгаў. Частка моладзі 
выступіла супраць вайны, якая кожны дзень калечыла 
тысячы чалавечых лёсаў. За антываенную агітацыю і 
арганізоўванне дэманстрацый толькі ў лютым 1904 года 
былі выключаны дзесяткі студэнтаў Маскоўскага і Юр'еў- 
скага універсітэтаў. 

Такі настрой прысутнічаў і ў студэнтаў Пецярбур- 
гскага гісторыка-філалагічнага інстытута. І калі раней 
у асабістым лісце студэнта У. Ігнатоўскага былі запісы 
аб злачынных павіннасцях, то ў красавіку 1904 года 
там з'яўляецца такі запіс: «По делу 9 апреля отнесен 

ко второй категории виновных. Об'ьявлен г. Директо- 
ром выговор от имени конференции и лишен льгот»!. 
Справа ў тым, што ў гэты час у інстытуце студэнты 
абураліся несправядлівасцю пакарання двух сваіх сяб- 
роў. Яны сабраліся на сходку, дзе прынялі заяву на 
дырэктара інстытута прафесара В. Латышава, у якой 
пісалі: «Мы протестуем против такого обраіцения и ечи- 
таем себя вправе ожидать соответствуюіцего извинения 
с Вашей стороны и уверения, что ничего подобного боль- 
ше ни с кем из нас не пройзойдет»?. Так студэнты за- 
крытай навучальнай установы адстойвалі права на па- 
вагу да сябе. 

Зімой 1905 года студэнцкія хваляванні ў Гісторыка- 
філалагічным інстытуце былі ўжо больш сур'ёзнымі. 
Уплыў на студэнцтва аказалі рэвалюцыйныя падзеі 
1905 года. «Глубоко потрясенные событиями последних 
дней, пройсшедшими в Петербурге и других местах Рос- 
сии, мы, студенты историко-филологического инетиту- 
та, не можем продолжать занятия и просим прекратить 
временно чтения лекций, пока обіцая академическая 
жизнь не войдет в нормальную колею»,-- чытаем мы 
ў рэзалюцыі, прынятай студэнтамі інстытута 29 студзе- 
ня 1905 годаз. 

24 студзеня ўсе вучэбныя заняткі ў інстытуце былі 
спынены. Ігнатоўскі быў сярод забастоўшчыкаў. Аднак 
трэба зазначыць, што далёка не ўсе студэнты пад- 
трымалі гэты настрой. У архіўных фондах Санкт-Пе- 
цярбурга захавалася запіска студэнта да рэктара Латы- 

шава ад 26 студзеня аб тым, што «...забастовка не есть 
факт, желанный для большинства всего института»!. 

Адміністрацыя інстытута прыняла рашэнне пачаць 
заняткі з 15 лютага. У пастанове гаварылася, што сту- 
дэнты 2--4-ых курсаў інстытута, якія не з'явяцца на 
заняткі, будуць пакінуты на другі год і адпраўлены ў 
водпуск да 1 верасня, а не з'явіўшыеся з 1-га курса -- 
зволены. 

Студэнты старэйшых курсаў вырашылі не ісці 15 лю- 
тага на заняткі, падпісаўшы ліст аб гатоўнасці пакінуць 
інстытут, калі хто з іх будзе адлічаны. Сярод гэтых 
подпісаў быў і подпіс студэнта 3-га курса Ігнатоўскага. 
Забастоўшчыкаў аб'явілі пакінутымі на другі год і 
адправілі ў водпуск. 

Усевалад Ігнатоўскі вырашае прадоўжыць сваю аду- 
кацыю ў Юр'еўскім універсітэце. Атрымаўшы пасвед- 
чанне аб звальненні тэрмінам па 30 жніўня, ён звяр- 
нуўся да дырэктара інстытута з заявай аб пераводзе на 
3-і курс гістарычнага аддзялення гісторыка-філа- 
лагічнага факультэта Юр'еўскага універсітэта ў сувязі 
з сямейнымі абставінамі, і ўжо 5 верасня Ігнатоўскі аба- 
вязуецца не насіць форму студэнтаў інстытута і па пас- 
тупленні на службу вярнуць суму ў 1291 рублёў, якая 
была выкарыстана на яго за час вучобы ў інстытуце. 
(Трэба зазначыць, што адначасова з.-Усеваладам на 
медыцынскім факультэце вучыўся яго малодіцы брат 
Мікалай.) 

Ігнатоўскі атрымаў тэст за 2 курс з наступнымі ад- 
знакамі: закон Божы -- 4, логіка -- 5, гісторыя стара- 
жытнай філасофіі -- 5, грэчаская мова -- 4, лацінская 


1 
ПДГА СПб. Ф. 53. Воп. 1. С. 3180. Л. 7. 


12 


мова -- 3, старацаркоўная мова -- 4, руская мова -- 
4, гісторыя рускай славеснасці -- 4, старажытная гіс- 
торыя -- 4, гісторыя сярэдніх вякоў -- 4, руская гіс- 
торыя -- 5, педагогіка -- 5, геаграфія -- 4. 

Адзін год знаходзіўся Ігнатоўскі ў Юр'еўскім уні- 
версітэце. Восенню 1906 года ён просіць зволіць яго і 
выдаць дакументы для прад'яўлення ў выпрабавальную 
камісію гісторыка-філалагічнага факультэта Пецярбур- 
гскага універсітэта, але здае экзамены не з першага 
разу. 

Восенню 1907 года Усевалад Ігнатоўскі быў прызна- 
чаны настаўнікам у горадзе Ладзейнае Поле Аланецкай 
губерні, дзе ён працаваў на працягу двух гадоў. Там жа 
Усевалад Макаравіч быў «павенчан первым браком с 
крестьянской девицей Саратовской губернии Балашов- 
ского уезда села Боцманова и той же волости Мариею 
Севастьяновою Арефьевой, 23 лет»!. 

Зімой 1909 года У. Ігнатоўскі пакінуў настаўніцкую 
службу і пераехаў на радзіму ў Гродзенскую губерню. 
Пражываў ва ўрочышчы Загрыдава Слонімскага павета. 

У ліпені 1909 года Ігнатоўскі зноў просіць прыняць 
яго ў Юр'еўскі універсітэт. Пасля адказу Гродзенскага 
губернатара на запыт рэктара, што Ігнатоўскі на пра- 
цягу пражывання ў Слонімскім уездзе ні ў чым непрыс- 
тойным замешан не быў, ён быў адноўлены ва уні- 
версітэце. 

У. Ігнатоўскі атрымаў добрую гістарычную падрых- 
тоўку. У Юр'еўскім універсітэце лекцыі чыталі вядо- 
мыя прафесары. З адным з іх, прафесарам А. М. Ясін- 
скім, Ігнатоўскі доўга падтрымліваў добрыя адносіны, 

потым працаваў з ім у Інбелкульце, а потым і ў Бела- 
рускай Акадэміі навук. А ў 1911 годзе А. М. Ясінскі 
ацаніў «здавальняюча» сачыненне студэнта 5-га курса 
Ігнатоўскага на тэму «Барацьба Васіля ІІ з Балгарыяй», 
якое захавалася ў архіве горада Тарту. 

Адначасова з Ігнатоўскім у Юр'еўскім універсітэце 
вучыўся і В. Д. Друшчыц, у будучым беларускі гісто- 
рык. У гады вучобы яны падтрымлівалі сяброўскую су- 
вязь, якая мела працяг. Невыпадкова ў 1925 годзе 
В. Д. Друшчыц піша артыкул аб навукова-літаратур- 
най дзейнасці У. М. Ігнатоўскага. 

Мінулі два гады вучобы, і ў экзаменацыйнай кніжцы 
Ігнатоўскага ўсе прадметы акрамя нямецкай мовы былі 
ацэнены на «выдатна». 

Яшчэ вясной 1911 года Усевалад Макаравіч спра- 
буе знайсці пасаду. У красавіку ён падае прашэнне па- 
пячыцелю Віленскай вучэбнай акругі аб зацвярджэнні 
яго выкладчыкам адной з сярэдніх або нізшых вучэбных 
устаноў. «Мне крайне необходимо получить место в воз- 
можно екором времени, потому что в противном случае 
я доджен буду отбывать войнскую повинность»,-- пісаў 
Ігнатоўскі ў прашэнні!. 

Да заявы Ігнатоўскі далучыў часовае пасведчанне аб 
заканчэнні ім Юр'еўскага ўніверсітэта, дзе ён вывучаў 
рускую і старажытнацаркоўную мовы, гісторыю рускай 
і заходняй літаратуры. Таму ён мог выкладаць акрамя 
гісторыі яшчэ і мову. 

У ліпені 1911 года Ігнатоўскі часова залічваецца 
выкладчыкам рускай мовы і славеснасці ў прыватную 
жаночую гімназію М. Вінаградавай. Аднак яму яшчэ 

двойчы адмаўлялі ва ўсталяванні штатным выкладчы- 
кам, бо Ігнатоўскі не меў звання настаўніка рускай 
мовы. А там працавалі педагогі, якія закончылі лепшыя 
навучальныя ўстановы Расіі: Маскоўскі, Санкт-Пе- 
цярбургскі, Кіеўскі універсітэты, Маскоўскую духоў- 
ную акадэмію. Былі выпускнікі Віленскага яўрэйскага 
настаўніцкага інстытута. Не кожны мог спадзявацца на 
працу ў гімназіі, дзе большасць служачых і вучаніц 
былі дваранскага паходжання. І толькі 15 чэрвеня 
1912 года папячыцель Віленскай вучэбнай акругі прыз- 
начыў Ігнатоўскага на пасаду штатнага выкладчыка 
гісторыі ў жаночай гімназіі М. Вінаградавай. 

Атрымаўшы пасаду ў Вільні, Ігнатоўскі пападае ў 
цэнтр беларускага адраджэнчаскага руху. Гэта не магло 
не аказаць уплыў на тэарэтычныя погляды Усевалада 
Макаравіча, не павялічыць яго жаданне працаваць на 
карысць Беларусі. Ён пачынае займацца вывучэннем 
гісторыі Гродзеншчыны. Пазней некалькі глаў яго ра- 
боты былі надрукаваны ў часопісе «Рунь», які выда- 
ваўся ў Мінску. 

У 1913 годзе Ігнатоўскі прымаў удзел у рэдагаванні 
зборніка, які быў прысвечаны 300-годдзю дынастыі Ра- 
манавых і выдаваўся па распараджэнні папячыцеля 
Віленскай акругі. У зборнік увайшлі апісанні юбілей- 
ных урачыстасцей у Віленскай акрузе. 

У ліпені 1914 года Ігнатоўскі з сям'ёй пераязджае ў 
Мінск і 1 жніўня паступае на службу ў настаўніцкі 
інстытут у якасці выкладчыка гісторыі і геаграфіі. У 
хуткім часе ён становіцца членам педагагічнага савета 
1 яго сакратаром. 

У. М. Ігнатоўскі быў разнастайна адукаваным спе- 
цыялістам, шмат рабіў ён, каб вучні палюбілі гісторыю. 
У архіве захавалася запіска Ігнатоўскага аб тым, што 

ў інстытуце патрэбна галоўную ўвагу засяродзіць на 
фарміраванні логікі мыслення навучэнцаў, прычынай 
сувязі паміж гістарычнымі з'явамі. «Надо обратить вни- 
мание,-- пісаў ён,-- на выведение из фактов следствий, 
каковые опять-таки являются причинами важнейших 
событий. С помоіцью учебника надо привлечь учаіцихся 
к самостоятельной работе в изучении отечества и в срав- 
нении его быта с бытом других стран»!. Ён звяртаў увагу 
на тое, якой мовай гэты падручнік напісаны, колькі 
інфармацыі ён змяшчае, ці зацікавіць ён чытача. 

Ігнатоўскі быў абраны настаўнікам выхаванцаў 1-га 
класа. Ён вельмі адказна ставіўся да сваёй працы, 
бываў на кватэрах вучняў, клапаціўся аб умовах іх 
жыцця. У справаздачы, якую Ігнатоўскі падрыхтаваў 
да пасяджэння Савета, зазначаецца, што «... в боль- 
шинстве случаев воспитанники живут по два человека 
в комнате из экономических соображеняй. Комнаты 
обыкновенно очень небольшие: две кровати, стол, два 
стула, иногда, как предмет роскоши, этажерка для 
книг. Часто приходилось выелушивать жалобы воспи- 
танников на то, что комнаты недостаточно светлы. Цена 
комнаты от б до 10 рублей в месяц. Воспитанникаи ста- 
раются, по-видимому, создать некоторый уют в своих 
комнатах. На стенах иногда приходилось встречать от- 
крытки или виды, или копии картин Александровского 
музея, Третьяковской галерей, или портреты русских 
писателейэ?. 

Усевалад Макаравіч скардзіцца на тое, што выхаван- 
цы вельмі мала чытаюць мастацкую літаратуру. Але 

гэта, на яго думку, хутчэй з прычыны недахопу часу, 
а не жадання. «Воспитанники почти всегда -- дома. 
Очень редко (лишь один раз) я не застал воспитанников 
дома. Да и то оказалось, что они ушли обедать... Обед 
обходится в 30 копеек... Иногда воспитанники группа- 
ми собираются в одной квартире для подготовки к ре- 
петициям и для обсуждения домашних работ. Берется 
из магазина книжка на время за определенную сумму, 
и, для лучшей эксплуатациий книжки, ее читают все 
вместе». Ігнатоўскі заключае: «В обіцем после посеіце- 
ния квартиры у меня осталось впечатление о воспитан- 
никах такое: они больше домоседы, много учатся, живут 
друг сдругом очень хорошо... Живут они бедно, ноочень 
чисто и опрятно, особенно бедно живут Траскович и Ми- 
ланович. Необходимо облегчить их положение. Все вос- 
питанники отличного поведения»!. 

Гэтая справаздача, якую мы прыводзім амаль што 
цалкам, сведчыць аб добразычлівасці Усевалада Мака- 
равіча, яго павазе да студэнтаў, жаданні дапамагчы. 

Ігнатоўскі выкладаў курс расійскай гісторыі. У той 
час, на жаль, ён не мог весці гаворку аб роднай гісторыі, 
бо такога прадмета ў праграме не было. У бібліятэцы 
інстытута ўвогуле адсутнічала беларуская літаратура. 
Для царскага ўрада Беларусь з'яўлялася толькі Паўноч- 
на-Заходняй тэрыторыяй Расіі. Намаганні дзяржавы 
былі скіраваны на тое, каб «далучыць» беларусаў да 
вялікарасійскага народа і праваслаўнай царквы. З 60-ых 
гадоў ХІХ стагоддзя да 1905 года беларусам было заба- 
ронена друкаваць кніжкі на роднай мове. У 1863 годзе 
Беларусь страціла сваю адзіную на той чае вышэйшую 

навучальную ўстанову -- Гора-Горацкі сельскагаспадар- 
чы інстытут быў пераведзены ў Пецярбург. Беларуская 
моладзь была вымушана ехаць вучыцца за межы свайго 
краю -- у Маскву, Пецярбург. Існавала праблема пад- 
рыхтоўкі нацыянальнай інтэлігенцыі, развіцця сваёй 
навукі. Русіфікатарская палітыка нанесла вялікі ўрон 
беларускай культуры. Палітычныя амбіцыі царскага 
ўрада заўсёды бралі верх над рэальнымі патрэбамі бе- 
ларускага народа. 

У 1914 годзе ўжо больш-менш наладжанае жыццё 
змяніла вайна. З яе пачаткам заходнія губерні Расіі 
былі аб'яўлены на ваенным становішчы, на гэтай тэры- 
торыі ўводзіліся ваенная цэнзура і ваенна-палявыя 
суды. 

Летам 1915 года Беларусь стала арэнай баёў, у жніўні 
немцы акупавалі Коўна і Брэст, у пачатку верасня -- 
Гродна. На ўсход рушыўся вялізны паток бежанцаў з 
Польшы, Літвы і Заходняй Беларусі. Памяшканне Мін- 
скага настаўніцкага інстытута было занята пад шпіталь, 
а восенню ён прымушаны быў эвакуіравацца ў Ярас- 
лаўль. 

Сваю сям'ю Ігнатоўскі адвозіць на радзіму жонкі ў 
Саратаўскую губерню -- сяло Боцманава Балашоўскага 
павета. «Да Маршанскага ехаў Ігнатоўскі з сям'ёй у 
складзе жонкі, двух дзяцей, маці і двух сясцёр, усяго 
сем, пры 10 пудах багажа ў вагоне ІІ класа»,-- гэты 
падрабязны запіс захаваўся ў гістарычным архіве 
Беларусі!. 

У Яраслаўлі заняткі пачаліся б кастрычніка ў па- 
мяшканні гарадскога вучылішча. Вайна выбіла з ка- 

ляіны жыццё Мінскага настаўніпкага інстытута. Не- 
каторыя вучні не змаглі прыехаць у Яраслаўль. Не ха- 
пала вучэбных дапаможнікаў, літаратуры. Зусім не той 
быў настрой і ў вучняў, і ў выкладчыкаў. 

Але паціху праца ў Яраслаўлі наладжвалася. На 
1 студзеня 1916 года ў інстытуце было 53 выхаванца і 
11 служачых, у тым ліку б выкладчыкаў. 

У архіве захаваліся звесткі аб арганізацыі вучэбнага 
працэса, правядзенні экскурсій. Выхаванцы разам з 
Ігнатоўскім пабывалі ў Кастраме ў Іпацьеўскім манас- 
тыры, у якім знаходзіцца ўсыпальніца Гадуновых, 
убачылі помнік Сусаніну, а ў Козьма-Дзямьянаўскай 
царкве -- карціну Сярова і Каровіна «Хаджэнне Хрыс- 
та па водах». У сваёй справаздачы Ігнатоўскі піша, што 
пасля наведвання Іпацьеўскага манастыра навучэнцы 
яшчэ доўга знаходзіліся ў атмасферы жыцця ХУІІ ста- 
годдзя. 

Чытаць справаздачы Ігнатоўскага вельмі цікава -- 
ніякай казёншчыны, усё жыва, ярка, запамінальна. Ад- 
чуваецца, што гэта не проста выкананне абавязку, а 
моцнае жаданне спазнаваць больш самому і даць гэта- 
кую магчымасць іншым. 

Перад экскурсіяй на млын Вахрамеева вучні таксама 
вывучалі гісторыю, на гэты раз мукамольнай справы ў 
Расіі. У час знаёмства з работай млына збіралі матэры- 
ялы для калекцыі, Вяртаючыся дадому, «воспитанний- 
ки, физически усталые, в пыли и муке, оживленно де- 
лились впечатлениями от осмотра»,-- чытаем мы радкі 
Ігнатоўскага. Відаць, што і сам Усевалад Макаравіч 
атрымліваў задавальненне ад гэтых паездак, ды і ад 
уражанняў сваіх выхаванцаў. 

Праца захапляла, але жыццё ў Яраслаўлі было 
вельмі цяжкім. Шмат вучняў не мела цёплага адзення, 

кватэры дрэнна ацяпляліся. Усё, што мог зрабіць ін- 
стытут,-- гэта прапанаваць бясплатна гарачы чай у час 
заняткаў. 

Некаторыя выхаванцы вярталіся на Беларусь, бо не- 
магчыма было жыць у чужым горадзе на стыпендыю, 
іншыя -- таму, што дома пуставала зямля, якую ніхто 
не ўрабляў, бо мужчыны былі ў арміі. 33 навучэнцы 
пайшлі ў дзеючую армію. На пачатак 1917 года ў 
інстытуце вучылася ўсяго 18 чалавек. 

Трэба зазначыць, што ў гэты час У. М. Ігнатоўскі 
ўваходзіў у педагагічнае грамадства ў Яраслаўлі, а так- 
сама ў Яраслаўскую экскурсійную камісію, што свед- 
чыць аб аўтарытэце яго сярод супрацоўнікаў. 

У 1915 годзе ў інстытуце была створана культурна- 
асветніцкая арганізацыя «Наш край», якая фактычна 
з'яўлялася аўтаномнай арганізацыяй левага накірунку. 
У яе ўваходзілі выкладчыкі і студэнты. Арганізацыя 
ставіла сваёй мэтай прапаганду ідэі нацыянальнага ад- 
раджэння. Ігнатоўскі ў той час прытрымліваўся эсэ- 
раўскіх поглядаў, выступаючы за рэфармісцкі шлях 
пераўтварэння грамадства, стварэння беларускай дзяр- 
жавы на дэмакратычнай аснове. 

Люты 1917 года змяніў становішча інстытута. Па- 
рознаму ўспрынялі яго выкладчыкі і выхаванцы, але ў 
адным яны былі аднадумцы -- усе чакалі чагосьці но- 
вага і абавязкова лепшага. Слова «воля» быццам на- 
паўняла сабой паветра, п'яніла кожнага. А ў тыя дні 
рэвалюцыйная эйфарыя захапіла амаль што ўсіх. Па 
запрашэнні выканаўчага камітэта Яраслаўля выхаван- 
цы настаўніцкага інстытута працавалі ў міліцыі. Але 
самі навучэнцы думалі інакш. Яны лічылі, што павінны 
ў такі часехаць у вёскі, чытаць лекцыі, растлумачваць 
абставіны, якія склаліся ў краіне. 

Педагагічны савет прыняў рашэнне выдаць студэн- 
там 8-га курса атэстат аб заканчэнні курса на аснове 
адзнак за пятае паўгоддзе. У тыя дні ў настаўніцкім 
інстытуце арганізоўваліся лекцыі і гутаркі адносна рэ- 
валюцыйных падзей. Сярод лектараў быў і У. М. Ікг- 
натоўскі. 

Ужо ў красавіку 1917 года ўпершыню ідзе размова 
аб вывучэнні гісторыі беларускага краю. У пратаколе 
пасяджэння педагагічнага савета чытаем: «Воспитанни- 
ки института обнаруживают живой интерес к изучению 
родного белорусского края. К сожалению, в библиотеке 
института имеется мало материала, необходимого для 
данной работы... Просить т. Игнатовского при поездке в 
Москву приобрести необходимые книги по истории Бе- 
лоруссии»!. Адначасова ў праўленне Віленскай вучэб- 
най акругі было адпраўлена прашэнне аб выдзяленні 
для бібліятэкі інстытута кніг і матэрыялаў, звязаных з 
гісторыяй Беларусі. 

Летам 1917 года ў Міністэрстве асветы была прынята 
пастанова аб ускраінных інстытутах, у якой ішла га- 
ворка аб арганізацыі вывучэння мовы, літаратуры, гіс- 
торыі і геаграфіі краю. Там, дзе магчыма, прапанава- 
лася весці выкладанне гэтых прадметаў на беларускай 
мове. Пачыналася рэфармаванне навучальных устаноў 
з улікам нацыянальных асаблівасцей. І вось ужо ў Па- 
лажэнні аб асноўных прынцыпах сумеснай працы пе- 
дагагічнага савета інстытута з'яўляецца рашэнне аб 
актыўным садзейнічанні культурна-нацыянальнаму 
развіццю Беларусі. Гаворыцца таксама аб неабходнасці 
рэформ у інстытуце ў сувязі з гэтым пытаннем. Для 

Ігнатоўскага гэта было пачаткам новага этапа ў жыцці -- 
этапа перадачы яго ведаў па гісторыі Беларусі студэн- 
там. Лекцыі, прачытаныя ім у інстытуце, пазней будуць 
надрукаваны. 

У маі 1917 года арганізацыя «Наш край» пераўтва- 
раецца ў арганізацыю «Маладая Беларусь» пад кіраўніцт- 
вам У. М. Ігнатоўскага, праграма якой была набліжана 
да праграмы Беларускай сацыялістычнай грамады. 

З мая пачынаецца хадайніцтва аб вяртанні інстытута 
ў Мінек. Трэба адзначыць, што яго становішча было 
вельмі складаным. Фактычна, на кожным пасяджэнні 
ўздымалася пытанне аб магчымасці дапамогі тым слу- 
хачам, якія асабліва цярпелі нястачу. А такімі былі 
амаль што ўсе. Прыходзілася адмаўляць сабе ва ўсім, 
літаральна ў самым неабходным. З-за штодзённага не- 
даядання пачыналіся страўнікавыя захворванні. Раней, 
калі Мінская губерня не была занята нямецкімі войска- 
мі, выхаванцы атрымлівалі некаторую падтрымку гра- 
шыма, а часам і прадуктамі ад сваіх родных. Зараз жа 
гэта магчымасць была выключана. Пытанне аб выезду 
з Яраслаўля трэба было вырашаць тэрмінова. 

10 сакавіка 1918 года на пасяджэнні педагагічнага 
савета на пасаду старшыні савета быў абраны У. М. Іг- 
натоўскі (дагэтуль інстытут узначальваў Дз. А. Сцяпу- 
ра). На гэтым жа пасяджэнні вырашылі, што да наступ- 
нага вучэбнага года неабходна перавесці інстытут у 
Мінскую губерню, або ў адзін з гарадоў Беларусі. Пры 
немагчымасці апошняга -- у адзін з паўднёвых гарадоў 
Расіі. Турботы па вяртанні інстытута ў Мінск у асноў- 
ным ляглі на плечы яго дырэктара. 

3 сакавіка 1918 года быў заключаны Брэст-Літоўскі 
дагавор з Германіяй. У красавіку Ігнатоўскі едзе ў Мас- 
кву, дзе наладжвае сувязь з Цэнтральным Камісарыятам 

народнай асветы і з Нацыянальным беларускім камі- 
сарыятам. У Цэнтральным Камісарыяце адказалі, што 
пераезд у Мінск ці ў іншы горад Беларусі немагчымы, 
бо яны не могуць фінансаваць гэтую справу. Але пры 
пераездзе ў другі горад Расіі (лепей як мага бліжэй да 
Масквы) Камісарыят дапаможа з крэдытамі. 

Гэтыя ўмовы вельмі ўскладнялі працу інстытута па 
падрыхтоўцы настаўнікаў для Беларусі. Хто паедзе пас- 
тупаць на вучобу з Беларусі ў Расію пры такім ста- 
новішчы? 

У сувязі з тым, што абвешчаная 9 сакавіка 1918 года 
ва ўмовах нямецкай акупацыі Беларуская Народная 
Рэспубліка(БНР) і яе ўрад не маглі вырашыць гэтае пы- 
танне, савет Мінскага настаўніцкага інстытута прымае 
рашэнне ісці на перагаворы з нямецкаю ўладаю. Гэта 
было даручана У. М. Ігнатоўскаму. 

Пасля дазволу камандуючага 10-ай нямецкай арміі 
на рээвакуацыю восенню 1918 года інстытут вяртаецца 
ў Мінск. Для чытання лекцый запрашаюць акадэміка 
Я. Ф. Карскага, прафесара У. Л. Іваноўскага. Часова 
запрашалі лектараў з Масквы і Пецярбурга. 

Турботы па вяртанні і ўладкаванні інстытута адбіліся 
на здароўі Ігнатоўскага. З пачатку 1919 года ён З меся- 
цы быў вымушаны адсутнічаць з-за хваробы. 

У снежні 1918 года часці Чырвонай Арміі ўвайшлі 
ў Мінск. І студзеня 1919 года Часовы рэвалюцыйны ра- 
боча-сялянскі ўрад на чале з З. ЎХылуновічам абвясціў 
Маніфест аб стварэнні Беларускай Савецкай Сацыяліс- 
тычнай Рэспублікі. І хаця акт абвяшчэння БССР ад- 
быўся, дыскусія аб шляхах дзяржаўнага будаўніцтва ў 
Беларусі працягвалася. 

Новы ўрад займаўся вырашэннем пытанняў народ- 
най адукацыі. Адкрываліся новыя пачатковыя школы, 

арганізоўваліся педагагічныя курсы. Яшчэ вясной 
1918 года ў Мінску пачалі працаваць курсы беларуса- 
знаўства для настаўнікаў міншчыны. Пасля прыезду з 
Яраслаўля там працавалі У. Ігнатоўскі, Я. Лёсік. У гэ- 
ты час у Маскве існаваў Беларускі народны універсітэт, 
дзе лекцыі чыталі прафесары У. Пічэта і А. Ясінскі, эт- 
нограф В. Дабравольскі. Пазней, у снежні 1920 года, у 
Мінску з дапамогай А. Чарвякова, З. Жылуновіча і 
У. Ігнатоўскага былі адчынены лектарска-інструктар- 
скія і настаўніцкія курсы, якімі кіраваў Я. Лёсік. 

Наладжвалася праца ў Мінскім настаўніцкім ін- 
стытуце. Але шмат было непрыемных выпадкаў. Толькі 
пачаўшы працу, акадэмік Я. Ф. Карскі ў маі 1919 года 
Камісарыятам асветы быў зняты з пасады прафесара 
інстытута. Гэта было раптоўна, ніхто не ведаў прычын 
такога рашэння. Інстытут стварыў Камісію з трох ча- 
лавек: У. М. Ігнатоўскага, У. Л. Іваноўскага і У. К. Да- 
дыркі для выказвання спачування Карскаму і хадай- 
ніцтва аб дазволу яму працаваць у інстытуце. Камі- 
сарыят асветы дазволіў Карскаму закончыць вучэбны год, 
прыняць залікі ў студэнтаў і вырашыў перагледзець яго 
справу. 

За гэтымі падзеямі паследаваў арышт прафесара 
У. Л. Іваноўскага, якому нават не дазволілі здаць спра- 
вы ў інстытуце. У той час супрацоўнікі і сябры яшчэ 
не баяліся заступіцца за калег. Але, на жаль, прыйдзе 
час, калі кожны будзе стаяць за сябе сам, не спадзяю- 
чыся на дапамогу, і не кожны вытрымае такі ўдар. 

Створаная ў лютым Сацыялістычная Савецкая Рэс- 
публіка Літвы і Беларусі не змагла распачаць шырокую 
палітычную, гаспадарчую, культурную працу. У ліпені 
ўрад Літбела сабраўся на сваё апошняе пасяджэнне. 8 
гэтага часу ўсе распараджэнні ішлі не ад наркаматаў, 

а адпаведных аддзелаў Мінскага губрэўкама. Такім чы- 
нам, спынялася дзейнасць самога ўрада. 

Восенню 1919 года польская акупацыя спыніла пра- 
цу інстытута. Ва ўмовах акупацыі Ігнатоўскі стварае 
Беларускую камуністычную арганізацыю (студзень 
1920 г.). БКА пачынае арганізоўваць баявыя сялян- 
скія дружыны ў Мінскім, Слуцкім, Слонімскім, Лід- 
скім, Гродзенскім паветах. 

Ігнатоўскі пісаў у сваім дакладзе ў ЦК КІІ Літбела: 
«Коммунистическое движение получило особенно силь- 
ное развитие в Белоруссии в конце 1919 и в начале 
1920 года, тогда чувствовалась потребность об'ьедине- 
ния и координациий сил, а также установления связи с 
наличной Коммунистической партией. Далеко не все ра- 
ботники могли установить последнюю ввиду вполне 
понятной в те времена конепирации. Не теряя надеж- 
ды на установление связи, отдельные лица на местах 
стали организовывать пятерки и связывать их одну с 
другой»!, Усевалад Макаравіч зазначаў, што БКА ўда- 
лося звязацца з Рэўваенсаветам Заходняга фронту, прад- 
прымаліся крокі да наладжвання сувязі з Камуністыч- 
най партыяй Літвы і Беларусі. Арганізацыя налічвала 
каля 2000 членаў. 

Да жніўня 1920 года ўся тэрыторыя Беларусі была 
вызвалена. Ігнатоўскі звяртаецца ў ЦК КП Літбела з 
просьбай прыняць усю арганізацыю ў склад партыі, 
улічваючы, што БКА «мае ў сваім складзе толькі загар- 
таваных і надзейных работнікаў». 

1 жніўня 1920 года Кнорын як старшыня Мінгубрэў- 
кама падпісвае дакументы, дзе значыцца, што «БКО в 

обіцем изжила остатки народничества и национал-соци- 
ализма и по мере своих сил проводит в жизнь принципы 
диктатуры пролетариата и коммунизма, веледствие чего 
нет препятствий со стороны КІПІЛ и Бел. в настояіцее 
время к принятию БКО в ряды КПЛ и Бел.»!. Аднача- 
сова адзначалася, што ЦК БКА ў складзе Ігнатоўскага, 
Булатава, Сташэўскага, Каранеўскага ўжо прыняты ў 
рады Мінскай арганізацыі КП Літбела. 

На Беларусі вырашалася праблема дзяржаўнага 
будаўніцтва, арганізацыі ўлады. Яшчэ ў маі гэта пытан- 
не выносілася на пасяджэнні ЦК КІЦ(б)ЛіБ. У той час 
загадчык савецкага аддзела Рэўваенсавета Заходняга 
фронту А. Чарвякоў звярнуўся з прапановай стварыць 
пасля вызвалення Мінска савецкі ўрад Беларусі. Гэта 
азначала аднаўленне Беларускай Савецкай Рэспублікі, 
абвешчанай 1 студзеня 1919 года. Большасць кіруючых 
работнікаў Кампартыі Літбела падтрымалі гэтую іні- 
цыятыву. 

«Дэкларацыя аб абвяшчэнні незалежнасці Савецкай 
Сацыялістычнай Рэспублікі Беларусі» ад 81 ліпеня 
1920 года, падпісаная прадстаўнікамі Кампартыі Літвы 
1 Беларусі, прафесійных саюзаў, БКА? і Бунда, аб'явіла 
аб узнаўленні дзяржаўнасці. Дэкларацыя абвяшчала 
рэспубліку ў межах дзвюх губерняў --- Мінскай і Грод- 
зенскай. Адначасова агаворвалася, што з РСФСР і УССР 
дзяржаўныя межы ў будучым будуць устаноўлены на 
падставе пагаднення ў адпаведнасці з правам нацый на 
самавызначэнне. Часова, да склікання з'езда Саветаў, 


1 
НА РБ. Ф. 4. Воп. І. С. 44. Л. 90. 
Ад БКА дэкларацыю падпісаў У. Ігнатоўскі. 

вышэйшая ўлада належала Рэўкаму на чале з А. Чар- 
вяковым. 

Такім чынам, Ігнатоўскі ад рэвалюцыйнага дэмакра- 
тызма левага накірунку прыйшоў да камуністычнага 
руху. У гэтыя гады ішло станаўленне яго навуковых 
поглядаў, а галоўнай тэмай стала гісторыя Беларусі. На- 
перадзе былі самыя творчыя гады -- праца на ніве ад- 
раджэння беларускай культуры. 


ГРАМАДСКА-ПАЛІТЫЧНАЯ ДЗЕЙНАСЦЬ 


Усю сістэму дзяржаўных органаў у Беларускай 
рэспубліцы з канца ліпеня па снежань 1920 года узна- 
чальваў Ваенна-рэвалюцыйны камітэт на чале з 
А. Г. Чарвяковым. У яго склад уваходзілі У. Ігнатоўскі, 
А. Вайнштэйн, У. Кнорын і І. Адамовіч. У жніўні Ігна- 
тоўскі быў прызначаны загадчыкам аддзела земляроб- 
ства ВРК, а пасля перайменавання аддзелаў у камі- 
сарыяты -- камісарам земляробства. На жаль, даку- 
ментаў таго часу захавалася мала. Вядома, што ён зай- 
маўся арганізацыяй сельскагаспадарчых арцеляў, вы- 
вучаў адносіны да гэтай справы сялян. 

У сярэдзіне снежня 1920 года адбыўся ІІ Усебеларус- 
кі з'езд Саветаў, на якім разглядаліся прававыя акты 
па праблемах гаспадарчага развіцця краю, зямельных 
адносін, сацыяльна- культурнага і дзяржаўнага бу- 
даўніцтва. З'езд прыняў дапаўненні да Канстытуцыі Бе- 
ларускай Рэспублікі 1919 года. Ствараўся дзяржаўны 
апарат, фарміравалася палітычная сістэма рэспублікі. 

На з'ездзе У. М. Ігнатоўскі быў прызначаны нарка- 
мам асветы. Гэта было, сапраўды, яго справаю. Клопаты 
аб адраджэнні беларускай культуры, станаўленні нацыя- 

нальнай навукі сталі сэнсам жыцця Усевалада Ма- 
каравіча. 

Праца па нацыянальна-культурнаму адраджэнні 
Беларусі распачалася яшчэ раней. У лістападзе 1920 го- 
да быў выдадзены загад Наркама асветы Беларусі «Аб 
ужыванні беларускай мовы ў культурна-асветных уста- 
новах Беларусі, аб выдавецтве кніг і падручнікаў на 
беларускай мове»!. 

Нягледзячы на тое, што ў 1920 годзе беларуская мова 
стала дзяржаўнай, далёка было да ўвасаблення ў жыццё 
гэтага рашэння. У гады засілля польскай, а потым рус- 
кай моў, беларуская мова гучала ўсё цішэй. Нават ка- 
рэннае насельніцтва Беларусі забывала матчыну мову. 
І калі жыхары беларускіх глыбінак захавалі свае дыя- 
лекты, то ў гарадах размаўлялі па-руску. Навуковай жа 
беларускай мовы не было зусім. Але ж чалавек заўсёды 
вяртаецца да сваіх вытокаў, каб пазнаць свае карані, 
культуру сваіх продкаў, далучыцца да сваёй гісторыі і 
мовы. 

Другая сесія ЦВК БССР (люты 1921 г.) пацвердзіла 
дэкрэт аб раўнапраўі ў якасці дзяржаўных беларускай, 
рускай, яўрэйскай і польскай моў. На сесіі было дадзена 
прадпісанне Наркамату асветы зрабіць усё магчымае 
«да ўзмацнення працы на мове пераважнай большасці 
працоўнага сялянства Беларусі -- мове беларускай». У 
першую чаргу трэба было прыступіць да пераводу школ, 
дзе вучыліся дзеці беларусаў, на беларускую мову вык- 
ладання. 


Цэнтральны дзяржаўны архіў Кастрычніцкай рэвалюцыі 
пэспўблікі Беларусь (далей Р РБ). Ф. 101. Воп. 1. С. 76. 

Дзяржвыдавецтву даручалася звярнуць увагу на вы- 
данне літаратуры на мясцовых мовах, выданне пад- 
ручнікаў, дзіцячага часопіса, навукова-папулярнай і 
палітычнай літаратуры. З гэтага часу пачынаецца і рэ- 
эвакуацыя настаўнікаў з іх сем'ямі на Беларусь. 

У лютым 1921 года пры Камісарыяце асветы пад 
кіраўніцтвам У. М. Ігнатоўскага пачала дзейнічаць 
Навукова-тэрміналагічная Камісія ў складзе 18 супра- 
цоўнікаў. Існавала ідэя заснаваць інстытут па выву- 
чэнні Беларусі, яе гісторыі, этнаграфіі і культуры, але 
з-за адсутнасці адпаведнай колькасці кваліфікаваных 
спецыялістаў і матэрыяльнай базы ў той час яна не была 
рэалізавана. Дзяржаўнае будаўніцтва, развіццё навукі 
і культуры, станаўленне нацыянальнай свядомасці бе- 
ларусаў звязана з дзейнасцю беларускай інтэлігенцыі. 
Яе падрыхтоўка патрабавала скарэйшага адкрыцця вы- 
шэйшых навучальных устаноў. 

Яшчэ ў час нямецкай акупацыі абмяркоўвалася пы- 
танне аб адкрыцці ў Мінску універсітэта. З праектамі 
палажэння і статута універсітэта выступалі прафесар 
М. В. Доўнар-Запольскі і акадэмік Я. Ф. Карскі. На 
пасяджэнні ў лютым 1919 года Прэзідыум ЦВК Саветаў 
Беларусі прызнаў адкрыццё дзяржаўнага універсітэта ў 
Мінску «вельмі пажаданым». Але, на жаль, гэтая праца 
была спынена польскай акупацыяй летам 1919 года. 
Акупацыйная ўлада адмоўна ставілася да ідэі універ- 
сітэта ў Мінску. У той час беларускія культурныя сілы 
аб'ядналіся вакол настаўніцкага інстытута, дзе ў час ужо 
польскай акупацыі чыталіся першыя лекцыі на бела- 
рускай мове. ” 

Пасля ўсталявання ў Мінску Савецкай улады ў ліпені 
1920 года аднавілася дзейнасць універсітэцкай камісіі. 

2 ліпеня 1921 года Наркамасветы БССР было прыз- 
начана Праўленне Беларускага дзяржаўнага універсітэта 
(БДУ), у склад якога ўвайшлі прафесар У. І. Пічэта, 
У. М. Ігнатоўскі, М. Я. Фрумкіна (намеснік наркама асве- 
ты) і прафесар Ф. Ф. Турук. Пятае месца члена праўлен- 
ня ад студэнтаў часова засталося вакантным. 30 каст- 
рычніка гэтага ж году універсітэт пачаў сваю працу. У 
яго задачы ўваходзіла рашэнне штодзённых запатраба- 
ванняў рэспублікі ў развіцці адукацыі, нацыянальна- 
культурным адраджэнні краіны. 

У дзень адкрыцця БДУ ў газеце «Звязда» была змеш- 
чана гутарка з наркамам асветы Беларусі У. М. Ігна- 
тоўскім, дзе ён зазначыў, што «на працягу ўсёй гісторыі 
Беларусі Беларускі універсітэт -- першы універсітэт, 
які абслугоўвае мясцовыя інтарэсы і патрэбы... Пры- 
сутнасць сярод слухачоў вялікай колькасці камуністаў 
пашырыць работы партыі і забяспечыць камуністычны 
ўплыў на асяроддзе»!. 

Вера ў камунізм была вельмі шчырай, беларускія 
патрыёты-камуністы былі ўпэўнены, што, абапі- 
раючыся на савецкую ўладу, можна адрадзіць беларус- 
кую дзяржаўнасць хутчэй, чым на аснове другіх па- 
літычных канцэпцый. 

Ігнатоўскі працаваў у БДУ з дня заснавання, нека- 
торы час быў дэканам педагагічнага факультэта. Чытаў 
лекцыі па гісторыі Беларусі і гісторыі беларускай куль- 
туры. Універсітэт сапраўды стаў цэнтрам беларускай 
адукацыі і навуковай працы. У БДУ запрашаліся вяду- 
чыя спецыялісты з іншых навучальных устаноў. У ім 


Белорусский университет и белорусская культура. Беседа с 
паркомом, просвеіцёния Белоруссии т. Игнатовским. Звязда. 

чыталі лекцыі прафесары Г. М. Салаўёў (Масква), 
І. М. Іваноўскі (Самара), У. М. Дзьякаў з Маскоўскага 
універсітэта. Гісторыю сярэдніх вякоў студэнтам вык- 
ладаў А. М. Ясінскі - ганаровы член Парыжскай 
Акадэміі навук, У. М. Перцаў чытаў навейшую гіс- 
торыю Заходняй Еўропы, гісторыю старажытнай бе- 
ларускай мовы выкладаў прафесар Я. Ф. Карскі. Уні- 
версітэт пачынаўся са славутых імёнаў. У гэтых людзей 
было вялікае жаданне дапамагчы развіццю культуры 
Беларусі. 

У 1926 годзе БДУ выпусціў: юрыстаў -- 130 чалавек, 
эканамістаў -- 125, педагогаў -- 274, дактароў -- 198 
чалавек. Беларусь упершыню атрымала сваіх спецыя- 
лістаў. 

В. Ластоўскі, прыехаўшы ў Мінск у 1926 годзе у 
якасці ўдзельніка акадэмічнай канферэнцыі, пісаў аб 
універсітэце: «Сярод студэнцтва сустрэў я цікавыя эле- 
менты. Большасць беларускага студэнцтва добра гава- 
рыць беларускай мовай, але між імі, здаецца, не надта 
вялікі працэнт будучых дзеячаў народнага адраджэн- 
ня. Прычына ў тым, што студэнцтва знаходзіцца ў 
вельмі цяжкіх матэрыяльных варунках і не мае сьціс- 
лага кантакту з прафесурай. Гэтая ўнутраная разгало- 
сіца між універсітэцкай моладдзю і іх духоўнымі 
павадырамі не карысна ўплывае на кшталтаванне ха- 
рактараў моладзі. Зразумела, сільныя адзінкі выйдуць 
з гэтага гарна непашкоджана, але слабейшыя могуць 
даць кантынгент вучаных рамесьнікаў, умыслова яло- 
вых і духоўна бязплодных...э!. 


1 
Ластоўскі В. Уражанне ад паездкі ў Беларускую Радавую 
Сацыялістычную Рэспубліку // Маладосць. 1991. Л? 1. С. 102. 

Сапраўды, сувязь студэнтаў з прафесурай, у асноў- 
ным старымі інтэлігентамі, не была моцнай. Паміж імі 
існавала грань адукацыйная, культурная. Але Ігнатоўс- 
кага студэнты называлі «бацькам». 

Развіццё нацыянальнай культуры настойліва патра- 
бавала шырокага распаўсюджвання беларускай мовы. 
Яшчэ ў чэрвені 1921 года Ігнатоўскі падпісвае даку- 
мент такога зместу: «Дзеля таго, што наркаматам асве- 
ты атрымовываюцца весткі аб перашкодах, чынімых на 
месцах у карыстанні беларускаю моваю ў установах нар- 
камата асветы, прапануецца ўсім установам наркамату 
як у цэнтру, так і на паветах прыняць меры для прася- 
чэння такіх з'яваў і для паступовага ўводу ў дзелавод- 
ства беларускай мовы... прапануецца арганізаваць 
курсы беларускай мовы для асоб, жадаючых вучыцца 
беларускаму правапісу»:!. 

Восенню 1921 года на Беларусі прайшла дыскусія па 
беларускаму пытанню. «Было пастаўлена беларускае 
пытанне таму, што беларусы складаюць этнаграфічную 
большасць на Беларусі і складаюцца амаль што вык- 
лючна з сялян,-- зазначаў Ігнатоўскі.-- Апошні факт 
робіць асабліва важным беларускае пытанне, ставячы 
яго ў сувязь з сялянскім пытаннем і з пастаноўкай пар- 
тыйнай і савецкай працы на вёсцы??. Вынікам дыскусіі 
сталі тэзісы па беларускаму пытанню, дзе пад- 
крэслівалася, што сялянам трэба несці асвету, звязаную 
з іх бытам і выкладзеную на зразумелай ім штодзённай 
беларускай мове. Ужо тады ішла гаворка і аб тым, што 


1 
2 ЦДАКР РБ. Ф. 42. Воп. 1. С. 91. Л. 111. 

трэба асцярагацца вялікадзяржаўнага нахілу і нахілу 
ў бок дробна-буржуазнага дэмакратычнага нацыяналіз- 
му пры вырашэнні нацыянальнага пытання. 

У снежні 1921 года на ПІ Усебеларускім з'ездзе Са- 
ветаў Беларусі У. М. Ігнатоўскі выступіў з дакладам 
«Народная асвета на Беларусі», тэкст якога быў 
апублікаваны ў газеце «Звязда». Ён гаварыў, што каля 
300 чалавек беларусаў, палякаў, яўрэяў вярнуліся на 
Беларусь для нацыянальна-культурнай працы, падкрэс- 
ліў, што галоўная задача Дзяржвыдавецтва -- падруч- 
нікі, і гэту задачу дапамагаюць вырашыць Украіна і 
Германія, дзе рыхтуюцца падручнікі для беларускай 
рэспублікі. 

1921 год, пісаў Ігнатоўскі, быў годам «бягучай дра- 
бязговай працы». Пры наркамаце асветы быў арга- 
нізаваны беларускі аддзел, які кіраваў працай па ад- 
раджэнні і пашырэнні беларускай культуры, займаўся 
падрыхтоўкай кваліфікаваных працаўнікоў для бела- 
рускіх культурна-асветных устаноў, клапаціўся аб пад- 
ручніках для школ. 

У. М. Ігнатоўскі піша артыкулы ў газеты, якія прыс- 
вячае палітыцы ў галіне народнай адукацыі. «Наша 
праца пачалася пры неспрыяльных прыкметах. Вакол 
назіраліся альбо адмоўныя, або недаверлівыя адносіны 
да навучання на беларускай мове. Не былі свабодны ад 
гэтага і настаўнікі ў масе, якія, здаецца, лепей за іншых 
павінны былі ведаць першы пункт праграмы адзінай 
працоўнай школы аб тым, што навучанне павінна 
весціся па чыста педагагічным умовам на роднай мове. 
Наркамасветы, паставіўшы сваёй задачай няўхільнае 
імкненне да беларусізацыі школы, асцярожна падышоў 
да гэтай задачы... Утварыліся курсы, на якіх рыхта- 
валіся настаўнікі, каторыя вучаць на акрэсленай тэ- 

рыторыі, сярод акрэсленага асяроддзя»!,-- пісаў Ігна- 
тоўскі. 

Клапаціўся ён аб павелічэнні выдання беларускіх 
падручнікаў. Разам з Дзяржвыдавецтвам распачало 
сваю справу выдавецтва спачатку ў Літве, а потым у 
Берліне. Было створана кааператыўнае мінскае выда- 
вецтва «Адраджэнне». 

Пачатак быў пакладзены. Але было яшчэ шмат іцяж- 
касцей. Часам энтузіязм замяняў веды і спецыяльную 
падрыхтоўку настаўнікаў. І гэта было зразумела. Нас- 
таўніцкія курсы часцей за ўсё былі нядоўгімі, яны не 
заўсёды давалі належную падрыхтоўку. Але гэта было 
часова, усе спадзяваліся, што справа хутка наладзіцца. 
Галоўнае -- несці людзям веды, перадаваць ім жаданне 
вучыцца. 

Клопат быў і пра другое -- сродкі на развіццё асветы. 
У сваім артыкуле «Школа і асвета» Ігнатоўскі пісаў: 
«Врагом школы стала бедность. Сразу стал острый воп- 
рос о громадных экономических средствах, ведь новая 
школа поставила своей задачей обслужить трудовые 
массы. Просвеіцение, безусловно, стоит того, чтобы на 
него затратить хотя бы даже и последнюю копейку... 
Пришел и еце один экономический враг. Имя ему -- 
голод. Создалось положение, когда, спасая физическое 
суіцествование трудяіцихся, государство потеряло всея- 
кую возможность дать на просвеіцение хотя бы полови- 
ну того, что давало раньше»?. 


1 
Ігнатоўскі У. М. Год працы ў беларускай школе // Звязда. 
2 1922. 13 чэрвеня. 78 138. 


Ігнатоўскі У. М. Школа і асвета // Звязда. 1922. 23 сак. 

Выхад Усевалад Макаравіч бачыў у тым, каб нара- 
дзіўшыся нэпман, «спекулянт і буржуа», плаціў дзяр- 
жаве за навучанне сваіх дзяцей і плаціў больш, чым 
гэта трэба. Разлічваў ён і на дапамогу сялянства, рабочых. 

Адукацыя знаходзілася ў непасрэднай сувязі з экана- 
мічным становішчам у краіне. Новая эканамічная 
палітыка дала магчымасць даволі свабодна развівацца 
школе, але матэрыяльна яе становішча доўгі час заста- 
валася складаным. 

Вельмі цяжка было адраджаць нацыянальную куль- 
туру і адукацыю ў сувязі з тым, што аплата працы слу- 
жачых культурна-асветных устаноў была намнога мень- 
шай у параўнанні з працаўнікамі іншых ведамстваў. 
Але ж цяжкасці паступова пераадольваліся. У сваім 
дакладзе на 3-яй сесіі ЦВК Беларусі Ігнатоўскі пад- 
крэсліваў, што зіма 1923 года была першай, калі адчу- 
валася кіраўніцтва наркамасветы, калі заняткі ішлі па 
ўсталяванай праграме, без перарываў. «Галоўная наша 
заслуга ў тым, што мы зараз ведаем ужо, чаго жада- 
ем»,-- дадаваў Усевалад Макаравіч. 

У сакавіку 1923 года праходзіў УП з'езд КП(б)Б, дзе 
ішла гаворка і аб беларускім пытанні, разглядаліся 
праблемы развіцця беларускай мовы, беларускай куль- 
туры. Выступаючы на з'ездзе, Ігнатоўскі зазначыў, што 
«няма адзінай беларускай мовы, а ёсць дзве мовы... 
Мова літаратурная набліжаецца да мовы народнай па 
меры карыстання гэтай мовай масамі». Гаварыў і аб 
тым, што перш за ўсё карыстацца беларускай мовай у 
жыцці, у паўсядзённай практыцы павінны тыя кіраў- 
нікі, да каго ідуць людзі па сваіх справах, бо мужык -- 
вялікі практык, і калі ён бачыць, што ў партыйных і 
савецкіх органах беларуская мова не ўжываецца, ён га- 
ворыць, што яму гэтай мовы не трэба. 


36 


З'езд прыняў рэзалюцыю па нацыянальным пытанні, 
дзе гаварылася: «Асаблівую ўвагу партыя павінна ўдзя- 
ляць пытанню аб развіцці школы, прэсы, тэатраў, клу- 
баў і навогул культурна-асветных устаноў на роднай 
мове (беларускай, яўрэйскай, рускай, польскай)». 

У 1923 годзе ЦК РКП(б) утварыў камісію для выву- 
чэння дзейнаеці КП(б)Б па нацыянальнаму пытанню 
і падрыхтоўцы праекта практычных мерапрыемстваў 
для далейшай працы на Беларусі. У састаў камісіі 
ўвайшоў і У. М. Ігнатоўскі. У чэрвені пашыраны пле- 
нум ЦК прыняў пастанову «Канкрэтызацыя платформы 
па нацыянальнаму пытанню, прынятай за аснову 
палітбюро ЦК РКП(б) ва ўмовах БССР». У ёй адзнача- 
лася, што «на працягу года належыць паступова ўвясці 
ў справаводства мясцовыя мовы -- у першую чаргу бе- 
ларускую -- у органах наркамасветы, наркамзема, 
судзебных інстанцыях, поштах і тэлеграфах... Ва ўсіх 
без выключэння школах усіх ступеняў беларуская мова 
ўводзіцца ў якасці абавязковай... Мясцовая лаяльная 
інтэлігенцыя рупліва прывабліваецца ў савецкія ўста- 
новы...»1. У пастанове былі акрэслены практычныя ме- 
ры па развіцці нацыянальнай культуры, па эканаміч- 
наму адраджэнні Беларусі, яе тэрытарыяльным па- 
шырэнні. 

Летам 1923 года быў прыняты сумесны дэкрэт ЦВК 
СССР і БССР аб амністыі ўсім удзельнікам антысавецкіх 
фарміраванняў перыяду 1918-1920 гадоў, паходжан- 
нем з працоўных слаёў насельніцтва, беларускім куль- 
турным і палітычным дзеячам, былым удзельнікам 
беларускіх нацыянальных, антысавецкіх арганізацый, 


' НА РБ. Ф. 4. Воп. 1. С. 555. Л. 92, 98 зв. 

членам беларускіх нацыянальных урадаў і інш., якія 
не прымалі ўдзел ва ўзброенай барацьбе з савецкай ула- 
дай. У пастанове падкрэслівалася, што гэтая амністыя 
мае мэту «даць магчымасць усім сумленным людзям 
загладзіць сваё былое шчырым раскайваннем і самаад- 
данай працай на карысць працоўных». Новая ўлада пай- 
шла і на супрацоўніцтва з той часткай беларускай 
інтэлігенцыі, якая знаходзілася за межамі рэспублікі. 

Адраджэнню Беларусі вельмі перашкодзіла тое, што 
ў той час яна ўключала ў свой склад толькі частку 
ўсёй этнаграфічнай Беларусі. 

А. Чарвякоў, У. Ігнатоўскі і многія іншыя дзяр- 
жаўныя і партыйныя дзеячы неаднаразова выказваліся 
за хутчэйшае вяртанне БССР беларускіх зямель. 

У сакавіку 1924 года ЦВК РСФСР выдаў дэкрэт аб пе- 
радачы БССР 15 паветаў і асобных валасцей Гомельскай, 
Віцебскай і Смаленскай губерняў. У снежні 1926 года 
БССР былі вернуты яшчэ два паветы -- Гомельскі і 
Рэчыцкі. Насельніцтва рэспублікі павялічылася амаль 
да 5 млн. чалавек. Тым самым была вырашана адна з 
праблем самавызначэння беларусаў. 

У ліпені 1924 года другая сесія ЦВК БССР афіцыйна 
аб'явіла дзяржаўную палітыку беларусізацыі. На сесіі 
Ігнатоўскі выступаў з дакладам аб мерапрыемствах 
агульнага: характару па правядзенні нацыянальнай па- 
літыкі, дзе гаварыў аб працы, якая вялася з пачатку 
існавання савецкай улады на Беларусі. Зазначаў ён і 
тое, што падрыхтаваны да сесіі заканапраект распра- 
цоўваўся вельмі доўга, некалькімі камісіямі і «мае пад 
сабою цвёрдую глебу». 

Было прынята рашэнне даручыць наркамасветы Ў 
1924-- 1925 гадах увесці беларускую мову ў якасці аба- 
вязковай ва ўсіх школах, ва ўсіх вышэйшых навучаль- 
ных установах заснаваць спецыяльныя кафедры па выву- 

чэнні Беларусі, пры прыёме ў ВНУ і тэхнікумы патра- 
баваць веданне беларускай мовы. 

Нельга не згадзіцца са словамі беларускіх вучоных 
І. Ігнаценкіі А. Караля, што «беларусізацыя стала выз- 
начальнай рысай усяго грамадскага развіцця БССР дру- 
гой паловы 20-ых гадоў, якасна змяніла і палітычную, 
і маральна-псіхалагічную атмасферу ў рэспубліцы»!. 
Дзеля нацыянальна-культурнага адраджэння Бела- 
русі працавалі тысячы людзей: дзяржаўныя і гра- 
мадскія дзеячы, навукоўцы, педагогі, студэнты, пісь- 
меннікі і артысты. Не ўсе яны былі беларусамі па нацыя- 
нальнасці, сярод іх сустракаліся рускія, палякі, яўрэі, 
украінцы, але ўсе яны лічылі Беларусь сваёю. Вельмі 
дакладна пазней зазначыў Ігнатоўскі: «Тэрмін «бела- 
русізацыя», хаця і не зусім дасканалы, але ж разуменне 
яго ясна... разуменне тэрытарыяльнае”»?. 

Нацыянальны склад рэспублікі ў той час, згодна 
перапісу 1926 года, быў даволі разнастайны: белару- 
сы састаўлялі 80.69, яўрэі -- 8,290, рускія -- "Те, 
палякі -- 2,090, украінцы -- 0,9, латышы -- 0.819, 
літоўцы, немцы, татары -- 0,190, іншыя -- (0,279. 
Кіраўніцтва рэспублікі разумела, што нацыянальнае ад- 
раджэнне Беларусі магчыма толькі разам з экана- 
мічным развіццём краіны, вырашэннем сацыяльных 
праблем насельніцтва. 

Летам 1924 года Ігнатоўскі прыняў удзел у рабоце 
Бюро па аказанні дапамогі Заходняй Беларусі (Замеж- 
нае бюро), у склад якога таксама ўвайшлі Асадкін, Ада- 
маў, Чарвякоў. Бюро было арганізавана паеля прыняц- 

ця Нацыянальнай камісіяй Камінтэрна адпаведнай рэза- 
люцыі. У рэзалюцыі гаварылася: «Беларускае пытанне, 
нараду з украінскім, з'яўляецца адным з важнейшых 
рэвалюцыйна-нацыянальных пытанняў у Польшчы... 
Кангрэс станоўча адносіцца да пастаўлення КПП! лозунга 
дзяржаўнага вылучэння беларускіх зямель са складу 
Польшы і аб'яднання іх з савецкай Беларусіяй»”?. 

З'яўляючыся членам Замежнага бюро, Усевалад 
Макаравіч непасрэдна дачыняўся да палітыкі КПБ у 
адносінах да КПЗБ, падтрымліваў сувязь з членамі 
Камуністычнай партыі Заходняй Беларусі. 

У лістападзе 1924 года У. М. Ігнатоўскі быў прызна- 
чаны начальнікам аддзела агітацыі і прапаганды ЦК 
КІЦб)Б, застаючыся наркамам асветы да наступнага 
з'езда Саветаў БССР. З гэтага часу асноўная праца па 
наркамату асветы ўскладалася на А. Баліцкага, сябра 
і аднадумца Усевалада Макаравіча. Але, безумоўна, 
Ігнатоўскі не парываў з народнай асветай. Партыйная 
праца забірала шмат часу, аднак галоўнай яго справай 
засталася беларусізацыя, станаўленне беларускай на- 
вукі, адукацыі. Не адмовіўся Усевалад Макаравіч і ад 
лектарскай работы ў БДУ. 

У лістападзе 1924 года ЦК КП(б)Б прыняў рашэнне 
адзначыць 20-гадовы юбілей культурна-педагагічнай 
і рэвалюцыйнай дзейнасці У. М. Ігнатоўскага ў кантэк- 
сце дасягненняў нацыянальнай палітыкі. Юбілей быў 
да гадавіны існавання БССР. Практычны план святка- 
вання быў зацверджаны пастановай ЦК КП(б)Б 20 снеж- 
ня 1924 года. У навучальных установах рэспублікі 


1 

прадугледжана было 31 снежня дзве апошнія гадзіны 
заняткаў прысвяціць разгляду пытанняў, звязаных з 
б-годдзем самастойнага існавання БССР і асвятленнем 
рэвалюцыйнай дзейнасці Ігнатоўскага. У Мінску і ак- 
руговых цэнтрах планавалася арганізаваць сходы гар- 
саветаў сумесна з прафесійнымі і партыйнымі органамі, 
прысвечаных 6б-ай гадавіне БССР, асвятліўшы і рэва- 
люцыйную працу Ігнатоўскага, яго ролю ў стварэнні і 
будаўніцтве Савецкай Беларусі. 

Кіраўніцтва рэспублікі высока ацэньвала дзейнасць 
Ігнатоўскага па нацыянальна-культурнаму адраджэн- 
ню Беларусі, які прымаў непасрэдны ўдзел у падрых- 
тоўцы рашэнняў КПБ па нацыянальнаму пытанню. 
Кампартыя ў культурнай працы прыняла лозунг «бе- 
ларусізацыі» пры раўнапраўі ўсіх нацыянальнасцей і 
забеспячэнні развіцця культуры кожнай з іх. 

Безумоўна, праблема нацыянальных меншасцей, 
пражываючых на тэрыторыі Беларусі, існавала. У 20-ыя 
гады ў месцах іх пражывання ствараліся нацыянальныя 
Саветы, адчыняліся нацыянальныя школы. «Пры ўсім 
гэтым, аднак, справа развіцця мовы, літаратуры, шко- 
лы, усёй культуры на беларускай мове прызнаецца пер- 
шай і асноўнай справай»,-- вызначалася ў рэзалюцыі 
снежаньскага (1925) пленума ЦК КПБ. 

На гэтым жа пленуме ўздымалася пытанне ка- 
рэнізацыі ў дзяржаўных і партыйных органах. «Ставя- 
чы працу па вылучэнні беларускіх таварышаў, -- пад- 
крэслівалася на пленуме,-- тым не менш, не про- 
ціпастаўляць іх ніколі тым працаўнікам, не беларусам, 
якія вывучылі беларускую мову і мясцовыя ўмовы»:!. 


1 

Такім чынам, беларусізацыя ў шырокім значэнні была 
нацыянальнай палітыкай партыі ў цэлым і ў больш 
вузкім сэнсе -- азначала нацыянальна-культурнае раз- 
віццё рэспублікі. 

1924- 1928 гады былі гадамі практычнай рэалізацыі 
палітыкі беларусізацыі. Вырашаліся праблемы рас- 
паўсюджвання ў масах беларускай мовы, ведаў па гіс- 
торыі, геаграфіі, культуры Беларусі. Вялася падрых- 
тоўка спецыялістаў для працы ў дзяржаўных, гаспа- 
дарчых установах. У. М. Ігнатоўскі быў адзін з выт- 
ворцаў і кіраўнікоў гэтай палітыкі. Усе праблемы бела- 
русізацыі праходзілі праз яго сэрца і душу, яго не- 
пакоіла ўсё, што адбывалася вакол. Разам са сваімі 
сябрамі і аднадумцамі: А. Г. Чарвяковым, І. А. Ада- 
мовічам, Д. Ф. Жылуновічам, А. В. Баліцкім, Я. Кола- 
саміяЯ. Купалам, Д. Ф. Прышчэпавым і многімі іншымі 
ён тварыў новую Беларусь. Ён быў добразычлівым і пат- 
рабавальным, заўсёды гатовым дапамагчы парадай і 
справай. На яго, як на кіраўніка, раўняліся многія. 

Пры ўсёй абмежаванасці ў сродках, але пры ра- 
зуменні значнасці адукацыі і культуры для развіцця 
рэспублікі, урадам Беларусі ў 1925 годзе было затра- 
чана на культурна- -асветніцкую справу 33 с бюджэта. 
У. Ігнатоўскі сказаў у той год: «За беларусізацыю нар- 
камасветы спакойны, калі ёсць недахопы, яны ліквідуюц- 
ца самі, бо дужа багата паложана працы ў гэтай справе»!. 

Распачатае нацыянальнае адраджэнне Беларусі па- 
трабавала пашырэння навукова-даследчай і культурна- 
грамадскай дзейнасці. Цэнтрам гэтай працы з'яўляўся 
Інстытут беларускай культуры. Нягледзячы на не- 
шматлікасць сваіх супрацоўнікаў, Інбелкульт шмат 

рабіў для справы беларускага адраджэння: напісанне 
падручнікаў, правядзенне настаўніцкіх курсаў па бела- 
русазнаўству, распрацоўка навуковай тэрміналогіі, 
развіццё і пашырэнне беларускага друку. 

Інбелкульт праводзіў планавае даследаванне мовы, 
літаратуры, гісторыі, прыроды і эканомікі Беларусі, аб'яд- 
ноўваў намаганні навуковых устаноў, асобных даследчыкаў. 

12 лютага 1926 года Прэзідыум ЦВК БССР пас- 
танавіў: вылучыць ІБК са складу народнага каміса- 
рыяту асветы, стварыўшы яго як самастойную ўстано- 
ву, якая састаіць непасрэдна пры СНК. Старшынёй ІБК 
быў зацверджаны У. М. Ігнатоўскі, а яго намеснікам 
Я. П. Каранеўскі. Старшыні было дано права ўвахо- 
дзіць непасрэдна ў СНК за ўсімі пытаннямі і прапа- 
новамі, якія дачыняюцца ІБК. 

На 1 кастрычніка 1926 года Інбелкульт налічваў у 
сваім складзе 224 члена, з якіх 83 правадзейных члена, 
74 членаў-супрацоўнікаў і 67 членаў-карэспандэнтаў. 
Акрамя таго, у якасці сяброў секцый Інбелкульта было 
ўцягнута каля 200 навукоўцаў, пераважна з вышэйшых 
школ. Разам з Ігнатоўскім працавалі З. Ф. Жылуновіч, 
А. А. Смоліч, М. В. Доўнар-Запольскі. 

Яшчэ ў жніўні 1925 года пачалася падрыхтоўка 1-га 
беларускага навуковага кангрэса. Камісію па яго арга- 
нізацыі ўзначаліў Ігнатоўскі. Камісія звярнулася да гра- 
мадзян з просьбай дасылаць рэчы, маючыя каштоўнасць 
для вывучэння Беларусі, яе гісторыі, археалогіі, эт- 
награфіі. Была наладжана цесная сувязь з Таварыствам 
культурнай сувязі з замежжам, вяліся перагаворы з 
замежнымі вучонымі і навуковымі ўстановамі. 

Кангрэс праходзіў у будынку Інбелкульта. Прыехалі 
вучоныя з Польшчы, Заходняй Беларусі, Чэхаславакіі, 
Германіі, Галандыі, Амерыкі. Беларусь была прадстаў- 
лена 50 дэлегатамі. Была арганізавана выстаўка мас- 

тацтва, эканомікі і гаспадаркі, археалогіі, этнаграфіі, 
прыродазнаўства. Праца кангрэса спрыяла ўздыму 
аўтарытэту краіны, яе навуковых дасягненняў, безу- 
моўна, яшчэ толькі першых. 

У лютым 1926 года ў Мінску быў скліканы першы 
Усебеларускі краязнаўчы з'езд, у якім удзельнічаў 
У. М. Ігнатоўскі. Ён добра ведаў аб працы краязнаўчага 
бюро Інбелкульта, якое займалася навуковымі дас- 
ледаваннямі, дапамагала музеям, бібліятэкам, архівам, 
сам выязджаў разам з Я. Коласам чытаць даклады, 
сустракаўся з мясцовымі краязнаўцамі. 

На з'ездзе Ігнатоўскі выступаў з дакладам «Далейшыя 
шляхі краязнаўства на Беларусі». Не ў першы раз гаварыў 
аб тым, што новыя навука і культура павінны быць нацы- 
янальнай па форме, сялянскай па ахапленніі пралетарскай 
па зместу. «Новая культура не можа будавацца на прын- 
цыпах індывідуалізму і дэмакратыі»,-- падкрэсліваў ён. 

Зараз нам цяжка судзіць тое пакаленне інтэлігентаў. 
Што гэта было -- масавая памылка, ці шчырая вера ў 
сваё правамоцтва на будаванне культуры, «зыходзячы з 
лозунга дыктатуры пралетарыяту»? Культура народа 
стваралася і захоўвалася стагоддзямі. Іда гэтай культуры, 
перш за ўсё, трэба было вяртацца, яе вывучаць і развіваць. 
Відаць, добра разумелі гэта і ў той час, але роздумы гэтыя 
засталіся нявыказанымі, недаверанымі паперы. 

Але ні ў якім разе нельга адказваць Ігнатоўскаму і 
яго сябрам у шчырым жаданні зрабіць свой народ аду- 
каваным, культурным. І гэтае права на культурнае ад- 
раджэнне, на лепшае жыццё давалася ўсім незалежна 
ад сваёй нацыянальнасці. Беларусы ірускія, яўрэі і паля- 
кі працавалі разам дзеля сваёй Беларусі, бо, як адзначаў 
Ігнатоўскі: «погляд на краязнаўства як на беларусазнаў- 
ства -- памылковы. Яго трэба адкінуць, бо калі не выву- 
чыць жыццё нацменшасцей, дык ніколі не вывучыць свай- 

го края». І кожны сумленны чалавек разумеў, што, уз- 
багачаючы гісторыю і культуру адной нацыі, нельга 
абкрасці другую, бо разуменне культуры шырэй за дзяр- 
жаўныя межы, за раздзяленне людзей па нацыяналь- 
насцях. 

У ліпені 1926 года СНК БССР, заслухаўшы справаз- 
дачу У. М. Ігнатоўскага аб дзейнасці Інбелкульта за 
1925--1926 гады, прыняў пастанову пачаць з 1926/27 
акадэмічнага года паступовае пераўтварэнне ІБК у Бе- 
ларускую Акадэмію навук. Гэты крок ужо наспеў, бо з 
пашырэннем навучальнай справы, працы па развіцці 
культуры змяніліся і патрабаванні да гэтай установы. 
Неабходна было распрацаваць сістэму па падрыхтоўцы 
навукоўцаў па адпаведных напрамках навукі, стварыць 
лабараторыі, бібліятэкі для навуковай працы ў галіне 
агульнай гісторыі, літаратуры і мастацтва. Уздым бе- 
ларускай культуры далучаў да беларускай мовы тысячы 
людзей. У жывой практыцы пачалі выяўляцца недахо- 
пы правапісу, неабходнасць удасканальваць беларускую 
мову. Язэп і Антон Лёсікі распачалі дыскусію ў прэсе аб 
рэформе алфавіту. 

У лістападзе 1926 года ў Мінску была праведзена 
акадэмічная канферэнцыя па пытаннях беларускага 
правапісу і азбукі. Падрыхтавана яна была супра- 
цоўнікамі Інбелкульта. Былі запрошаны мовазнаўцы 
абедзвюх частак Беларусі, беларускай дыяспары, прад- 
стаўнікі латвійскай, літоўскай і чэхаславацкай навукі. 
Сярод дэлегатаў былі С. Некрашэвіч, Я. Лёсік, прафе- 
сар П. Растаргуеў з Масквы, з Коўна і Прагі прыехалі 
В. Ластоўскі, К. Езавітаў і У. Жылка, з Германіі - 
прафесар М. Фасмэр, з Латвіі -- Я. Райніс. Польскі 
ўрад не даў згоды на выезд у Мінск віленскіх беларускіх 
навукоўцаў, у выніку чаго А. Луцкевіч і Б. Тарашкевіч 
у працы канферэнцыі ўдзелу не прымалі. 

В. Ластоўскі так апісаў пачатак канферэнцыі: «Вулі- 
цы, якія вялі ў бок будынку Канферэнцыі, аж чарнеюць 
ад публікі, перад самым будынкам заняты народам 
тратуар і вуліца. Уходзім у салю (саля Маркса, раней -- 
Дваранскае Сабранне), усе мейсцы ўнізе і балкон бітком 
набіты. Саля змяшчае звыш 800 чалавек, удэкаравана 
ў чырвона-белыя барвы, барвы беларускага (крывічан- 
скага) народнага сцягу. Канферэнцыю адкрыў прэ- 
зідыум Інбелкульту ў асобе прафесара Ігнатоўскага спе- 
вам беларускага рэвалюцыйнага гімну: «Ад веку мы 
спалі». Пасля чаго прафесар Ігнатоўскі запрасіў, па спісу, 
некалькі асоб з прыезжых у Прэзідыум Канферэнцыі»!. 

Ігнатоўскі выступіў на канферэнцыі з прамовай. Чы- 
таючы тэкст яго выступлення, разумееш, што Усевалад 
Макаравіч добра ведаў беларускую літаратуру, зна- 
ходзіў словы ўдзячнасці для кожнага з беларускіх паэ- 
таў і пісьменнікаў: Я. Неслухоўскага, Ф. Багушэвіча, 
Я. Коласа, Я. Купалы, Ц. Гартнага, М. Чарота. 

Адзначыў ён і працу па адраджэнні, а дакладней, па 
стварэнні беларускай навукі: «Найперш трэба было 
сабраць раскіданыя культурныя сілы. Гэтае збіранне 
сілаў заняло выдатнае месца ў нашым культурным 
будаўніцтве. Потым мы прыняліся за збіранне кнігаў. 
Амаль што з нічога вырасла Дзяржаўная бібліятэка, 
каторая ў цяперашні момант налічвае больш за 200 ты- 
сяч тамоў. Зараз Беларусь налічвае 4 вышэйшыя наву- 
чальныя ўстановы: Камуністычны універсітэт, Дзяр- 
жаўны універсітэт, Акадэмію сельскай і лясной гаспа- 
даркі, Ветэрынарны інстытут»?. 

А ў пачатку 1927 года ў друку быў змешчаны арты- 
кул Ігнатоўскага «Пасля акадэмічнае канферэнцыі», 
дзе ён пісаў, што канферэнцыя выявіла даволі значную 
распрацаванасць беларускай літаратурнай мовы, якая 
ўзбагацілася на грунце паасобных беларускіх дыялек- 
таў. Адзначыў і тое, што ўпершыню за ўсю гісторыю 
Беларусі сабраны і сістэматызаваны «велізарны наву- 
ковы матэрыял, які будзе моцным грунтам для доследаў 
над беларускаю моваю». 

Безумоўна, канферэнцыя адыграла сваю ролю ў 
наладжванні сувязі з навуковымі і культурнымі пра- 
цаўнікамі Заходняй Еўропы, з замежнымі беларускімі 
навукоўцамі. Дэлегаты мелі магчымасць убачыць сваімі 
вачыма, як і чым жыве Беларусь, з якім поспехам ідзе 
нацыянальна-культурнае адраджэнне. 

У артыкуле Ігнатоўскі прыводзіць думкі некаторых 
дэлегатаў, выказаныя на старонках замежных газет. 
Напрыклад, вядомы славіст прафесар Берлінскага 
універсітэта Макс Фасмэр так гаварыў аб працы 
слоўнікавай камісіі Інбелкульта: «З вялікай радасцю 
вітаю я багатыя зместам зборы слоўнікавай камісіі. Я 
вельмі здзіўлены тым, як многа тут зроблена за кароткі 
час ад утварэння інстытута. Спадзяюся і жадаю, каб 
гэтыя матэрыялы, якія так прыгожа цяпер выгляда- 
юць, па магчымасці хутка з'явіліся ў друку з тым, каб 
заходнееўрапейскія вучоныя маглі звярнуць на іх сваю 
ўвагу і ацаніць іх»!. 

На канферэнцыі прысутнічаў вядомы латышскі 
пяеняр Яніс Райніс, і ўжо ў канцы лістапада латвійская 

газета «Сацыял-дэмакрат» змясціла яго водгук аб тым, 
што ён убачыў у час паездкі на Беларусь. «Справа друку 
і наогул асветы моцна ідзе ўперад. Дэлегаты канферэн- 
цыі агледзелі універсітэт, які, хоць яшчэ і не ўсталёван 
канчаткова, але ён дасягнуў цяпер высокай ступені 
развіцця. Ставяцца як арыгінальныя п'есы, так і п'есы 
з еўрапейскага рэпертуару», -- так мяркуе Я. Райніс аб 
беларускіх культурных установах!. 

Усё гэта сведчыць аб тым, што акадэмічная канфе- 
рэнцыя спрыяла ўзмацненню значэння Мінска як куль- 
турнага цэнтра усёй Беларусі. Дэлегаты яе былі лю- 
дзьмі незацікаўленымі, таму, трэба думаць, іх уражанні 
шчырыя і непрадузятыя. І, сапраўды, культурнае ад- 
раджэнне рэспублікі мела значныя вынікі, асабліва ў 
галінах адукацыі і навукі. 

Прыводзіць Усевалад Макаравіч і выказванні іншага 
плана. Так, прафесар Блэссе з латвійскага універсітэта 
ў газеце «Латвіс», адзначаючы поспехі працы Інбел- 
культа, адначасова кажа, што ў Савецкай Беларусі «няг- 
ледзячы на ўплыў камуністаў, нацыянальныя элементы 
мацнейшыя за камуністычныя, што не выключана маг- 
чымасць, што нацыяналізм перарасце камунізм і пад- 
парадкуе яго сабе»?. Так ужо ў тыя гады ішла гаворка 
аб беларускім нацыяналізме, які суадносіўся, у асноў- 
ным, з беларускай інтэлігенцыяй. 

17 снежня 1926 года на закрытым пасяджэнні Бюро 
ЦК КП(б)Б крытыкаваліся «памылкі, дапушчаныя ка- 
місіяй па падрыхтоўцы канферэнцыі і асобнымі ка- 
муністамі ў сувязі з акадэмічнай канферэнцыяй». У 


1 
2 Гл.: Звязда. 1927. 2 студз., Хе 1. 
Тамсама. 

ліку асноўных памылак значылася: дэкарыраванне 
залы пасяджэнняў, змазванне лініі партыі ў выступлен- 
нях камуністаў, асабліва наркама асветы т. Баліцкага, 
пытанне аб увядзенні лацінскага шрыфта на Беларусі. 

Ігнатоўскі пасля гэтай крытыкі паставіў перад Бюро 
ЦК пытанне аб вызваленні яго з пасады старшыні Камі- 
сіі і аб падрыхтоўцы канчатковага праекту рэзалюцыі 
канферэнцыі. Але яго заява была адхілена. Бюро ЦК заз- 
начыла, што крытыка адносілася не толькі да яго асабіста. 

У час работы акадэмічнай канферэнцыі дэлегаты паз- 
наёміліся з працай Інбелкульта. Вось якія ўражанні вы- 
нес з гэтага знаёмства В. Ластоўскі: «На чале ІБК стаіць 
агульна шанаваны беларускі дзеяч прафесар Ігнатоўскі... 
Агулам бяручы, план працы, падрыхтаваны ІБК, ён 
агартае ўсе галіны інтэлектуальнага жыцця краю і ўсе 
галіны ведаў. Дагэтуль ІБК галоўна працаваў над 
арганізацыяй навуковых сіл і ўстаноў, якія былі саўсім 
раськіданы і разбураны вайной. Калі гэтым самым пой- 
дзе і яго дасьледчая, як ішла дагэтуль арганізацыйная 
праца, то, безумоўна, ІБК суджана адыграць вялікую 
ролю ў адраджэнні нашай культуры?!. І нельга не 
згадзіцца з В. Ластоўскім, калі ён гаворыць аб тым, што 
ўсе культурныя працаўнікі, якія знаходзяцца па-за 
межамі Беларусі, павінны дапамагчы ІБК у яго жаданні 
«адбудаваць беларускую культуру... Культура -- усе- 
народны, а не партыйны скарбец, Інбелкульт вынес 
галоўную арганізацыйную працу навукова-культурных 
сіл, іў гэтым яго вялікая заслуга перад усім беларускім 
народам». 





1 
2 Ластоўскі В. Уражанне ад паездкі... С. 104, 105. 
Тамсама. С. 105. 

І сапраўды, наступны перыяд у жыцці ІБК -- яго 
пераўтварэння ў БАН, быў звязаны з вяртаннем да пра- 
цы ў БССР навуковых і культурных працаўнікоў, некалі 
пакінуўшых яе. 

Рэарганізацыя Інбелкульта ў вышэйшую навукова- 
даследчую ўстанову акадэмічнага тыпу пачалася ў 
1927 годзе. Пры гэтым захоўвалася сувязь з наву- 
коўцамі праз нацыянальныя аддзелы, бюро краяз- 
наўства, навуковыя таварыствы. Пры Інбелькульце по- 
бач з яўрэйскім і польскім аддзеламі быў арганізаваны 
латышскі аддзел. 

Задачы Інбелкульта былі сфармуляваны наступным 
чынам: развіццё, паглыбленне і пашырэнне ўсякага 
роду карысных для працоўных людзей ведаў у сувязі з 
практычнымі задачамі эканамічнага і культурнага 
будаўніцтва Беларусі; планаванае даследаванне Бела- 
русі з боку яе прыродных вытворчых сіл, народнай 
гаспадаркі, грамадскага руху, мовы, літаратуры, гіс- 
торыі, этнаграфіі і інш. Было падкрэслена таксама, што 
выдавецтва Інбелкульта ёсць першае беларускае выда- 
вецтва акадэмічнага тыпу. 

Ужо раней літаратура, выданая Інбелкультам, дасыла- 
лася ў Польшчу, Літву, Латвію, Францыю, Англію, ЗША, 
Японію і іншыя дзяржавы. А з 1927 года пачаўся выпіс 
кніг і перыёдыкі з-за мяжы. Вопыт сусветнага навуковага 
жыцця быў вельмі патрэбны беларускім навукоўцам. 

Безумоўна, уся гэтая праца патрабавала шмат увагі, 
часу, сіл ад У. М. Ігнатоўскага. Ён сустракаецца з 
вучанымі, выслухвае іх думкі і выказвае свае наконт 
Беларускай Акадэміі, займаецца штодзённымі справамі 
рэарганізацыі Інбелкульта, запрашае вучоных для пра- 
цы на Беларусі. 

У Цэнтральным навуковым архіве Акадэміі навук 
Беларусі захаваўся ліст прафесара А. Ясінскага Ігнатоў- 

скаму, напісаны ў верасні 1927 года. Мы ўжо гаварылі, 
што ў Тартускім (былы Юр'еўскі) універсітэце А. Ясін- 
скі працаваў у гады вучобы Усевалада Макаравіча. У 
тыя гады і склаліся добрыя адносіны паміж імі. У 
1918 годзе Ясінскі разам з Пічэтай выкладаў у Бела- 
рускім народным універсітэце ў Маскве. «Я готов с пол- 
ной готовностью отдать остаток сил своих на служение 
задуманному и счастливо начатому возрождению наук 
и искусств в Белоруссии, но на свое привлечение к этому 
делу смотрю, не увлекаясь каким-либо самомнением, 
которым я никогда не страдал... С полной готовностью 
отдаваясь новому делу, я должен, однако, сказать, что 
искренне убежден в том, что в Белоруссии имеются 
люди, которые заслуживают этой чести больше, чем я. 
Разрешите мне думать, что не мой заслуги, а Ваше всег- 
дашнее желание и доброе ко мне отношение послужило 
главным основанием для привлечения меня к работе в 
Инбелкульте, будушей Белорусской Академии наук, а 
потому позвольте принести Вам мою сердечную благо- 
дарность», -- пісаў А. Ясінскі!. Украінец па нацыяналь- 
насці, ён працаваў і ў Тарту, і ў Маскве, быў ганаровым 
членам Пражскай Акадэміі навук. Пасля прыезду ў 
Мінск загадваў кафедрай сусветнай гісторыі. 

12 кастрычніка 1928 года на пасяджэнні Бюро ЦК 
КП(б)Б была прынята пастанова аб перайменаванні ІБК 
у Беларускую Акадэмію навук. Яе першым прэзідэнтам 
стаў У. М. Ігнатоўскі. 14 кастрычніка аб гэтых падзеях 
“абвясцілі ў друку. 

Афіцыйнай датай утварэння АН лічыцца І студзе- 
ня 1929 года, дзень дзесятай гадавіны ўтварэння БССР. 
На жаль, пры рэарганізацыі ІБК скрозь сіта адбору не 

прайшлі вядомыя беларусазнаўцы: пецярбургскі ака- 
дэмік Я. Ф. Карскі, А. К. Сержпутоўскі, які працаваў 
у музеі, гісторык М. В. Доўнар-Запольскі, А. А. Смо- 
ліч, І. Л. Дыла. 

Галоўныя навуковыя сілы народжанай Акадэміі былі 
ў яе гуманітарным сектары: Я. Купала, Я. Колас, 
З. Жылуновіч, А. Ясінскі, Б. Тарашкевіч, С. Некра- 
шэвіч, Я. Лёсік, І. Замоцін, У. Ігнатоўскі, В. Ластоўскі, 
У. Пічэта. Арганізатары БАН не імкнуліся ахапіць тэр- 
мінова ўсе галіны сучаснай навукі, яны зыходзілі з магчы- 
масцей рэспублікі -- яе рэальнага навуковага патэнцы- 
яла. У большасці беларусазнаўчая накіраванасць рабіла 
Беларускую Акадэмію навук сапраўды нацыянальнай. 

Вынікі палітыкі беларусізацыі аказалі ўплыў 1 на 
погляды беларускіх дзеячаў, якія знаходзіліся па-за 
межамі Беларусі. Яны бачылі, што родная мова 
становіцца ў Савецкай Беларусі дзяржаўнай не ў дэк- 
ларацыях, не на паперы, а ў жыцці. Безумоўна, не з 
усім, што адбывалася ў сацыялістычнай рэспубліцы, 
пагаджаліся дзеячы эміграцыі. Але асноўнае -- яны 
мелі магчымасць далучыцца да працы ў родным краі. 
12 кастрычніка 1925 года ў Берліне на нарадзе членаў 
урада і Рады БНР было прынята рашэнне адмовіцца ад 
барацьбы супраць савецкай улады, аб'явіць аб роспуску 
ўрада БНР, прызнаўшы Мінск адзіным цэнтрам нацыя- 
нальнага адраджэння Беларусі. 

Вельмі дакладнымі здаюцца ўражанні В. Ластоўска- 
га пасля прыезду ў Мінск і знаёмства з жыццём бела- 
русаў у 1926 годзе: «Адроджаны беларускі народ што 
раз больш выказвае волі да народнай еднасці ў сваёй 
уласнай дзяржаве. І хоць яшчэ многа можна пажадаць, 
што да абойму дзяржаўных правоў сучаснай Радзянскай 
Беларусі, у якой задалёка пасунута Сувязная цэнтра- 
лізацыя, залішне вялікая пасляваенная руіна, засвежы 

яшчэ ўплывы русіфікацыі, але ў даны гістарычны мо- 
мант шансы аб'яднання беларускіх зямель на старане 
Радзянскай Беларусі»!. 

На жаль, адносіны да інтэлігенцыі ўрада Беларусі 
былі вельмі супярэчлівымі. З аднаго боку, Беларусі бы- 
ла вельмі патрэбна дапамога адукаваных людзей, і гэта 
прызнавалася. З другога ж боку - ёй увесь час узгад- 
валі «нацыянал-дэмакратычныя ідэалы» і прыпісвалі 
імкненне да ўплыву на дзяржаўны апарат. 

У. М. Ігнатоўскі добра разумеў, што інтэлігенцыя, 
якая не прыняла адразу рэвалюцыю, не абавязкова 
з'яўляецца варожай. Шмат рабіў ён, каб гэтыя людзі 
вярнуліся на Беларусь дзеля карыснай працы, ніколі 
не ўспамінаў іх «былыя памылкі». Усевалад Макаравіч 
падтрымліваў Я. Лёсіка і С. Некрашэвіча, прывабіў да 
працы ў Інбелкульце, а потым БАН А. Цвікевіча і В. Лас- 
тоўскага. Ён дапамагаў ім перажыць драму, бо 1917 год 
скалечыў не адзін лёс. 

У 1927--1928 гадах падводзіліся вынікі першага эта- 
пу беларусізацыі. У гэты час беларускай мовай валодала 
8096 служачых цэнтральных устаноў дзяржаўнага апа- 
рату, “ОЎо служачых акруговых і раённых апаратаў. 
Вясной 1927 года быў распрацаваны і зацверджаны 
план беларусізацыі далучанай да БССР часткі Гомель- 
шчыны. Адзначалася, што гарадскія арганізацыі, якія 
мелі лепшыя ўмовы для вывучэння беларускай мовы, 
мала выкарыстоўвалі яе ў штодзённай працы. Там бе- 
ларускай мовай карысталіся 31,4 Ус камуністаў, а на 
вёсцы -- 68,8990. 

У 1926-- 1927 гадах ва ўсіх працоўных школах, што 
абслугоўвалі дзяцей беларускай нацыянальнасці на 

7, 
тэрыторыі, увайшоўшай у склад БССР у. 1924 годзе, 
выкладанне поўнасцю пераведзена на беларускую мову. 
На жаль, не ўсе вучні былі забяспечаны падручнікамі. 
Развівалася культура іншых нацыянальнасцей. Пачаў 
працаваць на Беларусі яўрэйскі дзяржаўны тэатр. Была 
ўкамплектавана яўрэйская секцыя на першым курсе 
педфака БДУ, адчынена яўрэйскае аддзяленне рабфаку. 

Неабходнасць беларусізацыі была прызнана ўсімі, 
адносіны да беларускай мовы змяніліся, яе ўжо не 
лічылі «мужыцкай». І, як зазначыў Некрашэвіч: «ужо 
неўзабаве ў актыўнае будаўніцтва ўступіла новае пака- 
ленне, якое прайшло савецкую беларускую школу, вы- 
хавана на беларускай культуры»:!. 

Ігнатоўскі мог быць задаволены першымі поспехамі. 
Увесь гэты час ён плённа працаваў як дзяржаўны і гра- 
мадскі дзеяч. Разам з А. Чарвяковым і А. Хацкевічам 
прымаў удзел у камісіі па дапрацоўцы Канстытуцыі 
БССР. Быў членам Інстытута па вывучэнні нацыяналь- 
ных пытанняў пры Савеце нацыянальнасцей ЦВК СССР 
разам з А. Баліцкім і Д. Жылуновічам. Інстытут зай- 
маўся практычнымі і тэарэтычнымі даследаваннямі пы- 
танняў нацыянальнай палітыкі, наладжваў выпуск літа- 
ратуры на нацыянальных мовах. Цікавы факт -- у 1925 го- 
дзе ў Магілёве гарсаветам было прынята рашэнне «аб 
іменаванні дзяржаўнага гарадскога тэатра дзяржаўным 
тэатрам імя У. Ігнатоўскага». Безумоўна, гэта было зна- 
кам прызнання заслуг Ігнатоўскага ў культурным 
адраджэнні Беларусі. 


Некрашэвіч А. На новым этапе/ /Бальшавік Беларусі. 1929. 
Хо 28. С. 56. 

ВУЧОНЫ-ГІСТОРЫК 


Прыйшоў час, калі выходзяць з небыцця і займаюць 
сваё месца ў гісторыі не толькі людзі, але і іх творы. 
Гэтае адраджэнне звязана з развіццём грамадства, но- 
вым разуменнем навуковых, культурных, чалавечых 
каштоўнасцей. Нешта падобнае здарылася і з працамі 
па гісторыі Беларусі У. М. Ігнатоўскага, якія вярнуліся 
да сучаснага чытача. 

Ігнатоўскі быў адным з тых, хто спрабаваў выказаць 
свае погляды на гісторыю Беларусі. Гэта была праца 
яго душы. Ён напісаў творы, якія цікавыя не толькі 
для прафесіянальных гісторыкаў, але і для шырокага 
кола чытачоў. 

У сваёй працы над гісторыяй Беларусі У. М. Ігнатоўскі 
меў папярэдніка -- Вацлава Юсцінавіча Ластоўскага, 
чыя «Кароткая гісўбрыя Беларусі» выйшла ў 1910 годзе 
ў Вільні: На Беларусі гэты твор убачыў свет толькі ў 
1992 годзе. Як пісаў аўтар: «Гісторыя -- гэта фунда- 
мент, на якім будуецца жыццё народа. І нам, каб адбу- 
даваць сваё жыццё, трэба пачаць з фундаменту, каб бу- 
дынак быў моцны... Працу гэтую ахвярую гынам маладой 
Беларусі, каб хаця з гэтай кароткай і няпоўнай працы 

маглі пазнаваць гісторыю бацькаўшчыны ў сваёй роднай 
мове»!. Твор Ластоўскага называюць першым творам па. 
гісторыі Беларусі, напісаным беларусам, па-беларуску 
і для беларусаў. 

Сапраўды, і раней выходзілі працы па гісторыі бела- 
рускага краю: «Обозрение истории Белоруссии с древ- 
нейших времен» А. Турчыновіча (СПб., 1857), «Лёкции 
по истории Западной России» М. Каяловіча (СПб., 
1864), шматтомнае выданне Я. Ф. “Карскага” “«Белору- 
сы» і інш. У гэтых работах Беларусь разглядалася як 
паўночна-заходні край Расіі. Нягледзячы на гэта, яны 
былі вельмі карыснымі, пазней гісторыкі выкарыс- 
тоўвалі іх у якасці крыніц ведаў. 

Першым гістарычным творам У. Ігнатоўскага быў 
«Кароткі гістарычны. нарысе Гарадзеншчыны», апублі- 
каваны ў 1920 годзе ў часопісе «Рунь». Над рукапісам 
ён працаваў у 1912 годзе ў Вільні, калі быў выкладчы- 
кам у гімназіі. Ігнатоўскі дае сціслы нарыс Гродзен- 
шчыны з ХІ па ХІХ стагоддзе. Упершыню Гродна -- у 
той час Гародня -- упамінаецца ў дакументах у 
1198 годзе, падкрэслівае Ігнатоўскі. У нарысе ідзе га- 
ворка аб эканамічным і культурным росце Гродзеншчы- 
ны ў складзе Літоўска-Беларускай дзяржавы. 

З канца ХІУ стагоддзя пашыраецца заходняе хрыс- 
ціянства. Аўтар прыводзіць лічбы, па якіх можна су- 
дзіць аб суадносінах праваслаўных і католікаў на Гро- 
дзеншчыне: у 1506 годзе ў Гродна было З праваслаўныя 
царквы і ніводнага касцёла, у сярэдзіне ХІУ стагоддзя -- 
7 цэркваў і 2 касцёлы. 


1 
Ластоўскі В. Ю. Кароткая гісторыя Беларусі. Мн., 1992. С. 5. 

Ігнатоўскі піша, што ў канцы ХУІІ стагоддзя ў Рэчы 
Паспалітай была заснавана Адукацыйная Камісія -- 
першы прыклад міністэрства народнай асветы ў Ёўропе. 
Уся тэрыторыя была падзелена на навуковыя акругі, і 
Гродна стаў асветным цэнтрам Літоўскай акругі. У го- 
радзе была заснавана вышэйшая школа. Добрым для 
краю было тое, што ў канцы стагоддзя там працаваў 
вядомы фінансіст 1 эканаміст таго часу. Антон Тызэн- 
гаўс, які меў пад сваім загадам каралеўскі маёнтак у 
Гродзеншчыне. Ён дапамагаў фабрыкантам, гандлярам, 
заснаваў у Гродна першую друкарню. 

Ігнатоўскі разглядае сялянства, якое у ХІХ ст. было 
ў вельмі цяжкім стане. Што, на яго думку, прымусіла 
ўрад Аляксандра ІП «зрабіць нейкія крокі для вырашэн- 
ня мужыцкага пытання». Выкупная плата на Гродзен- 
шчыне ў 1861 годзе была вызначана вельмі высокай, у 
некалькі разоў болей самой каштоўнасці зямлі. Але «ўсё 
ж-такі трэба адзначыць, што мужыцкая рэформа дала 
расійскаму ўраду грунт для барацьбы з польскім паў- 
станнем 1863 года»,-- пісаў ён. 

Ужо ў гэтай працы мы бачым думку Ігнатоўскага аб 
тым, што паўстанне 1863 года было нацыянальна- 
палітычным паўстаннем Польшчы, што беларускія нізы 
да руху не далучыліся: «Мужыкі не цікавіліся адрад- 
жэннем Польшчы, бо Польшча ў свой час не задаволіла 
іх эканамічна-сацыяльных жаданняў»,-- падагульняе 
У. М. ігнатоўскі. 

Гістарычны твор невялікі па аб'ёму, але гэта было 
першае яго даследаванне, якое вызначыла далейшую 
навуковую тэматыку -- гісторыя Беларусі, лёс беларус- 
кага народа. 

Наступная праца Ігнатоўскага «Кароткі нарысе гіс- 
торыі Беларусі» склаўся з лекцый, прачытаных у ід17 го- 

дзе ў Мінскім настаўніцкім інстытуце. У кнігі быў ня- 
лёгкі лёс. Першае яе выданне (1919) было канфіскавана 
ў гады акупацыі польскай уладай, другое выйшла ў 
1921 годзе. Адначасова кніга была надрукавана і ў 
Вільні без дазволу на тое аўтара. Трэцяе выданне «На- 
рыса» выйшла пасля паправак і дапаўненняў аўтара. І 
ў 1926 годзе ўбачыла свет чацвёртае выданне. З 1931 года 
кніга доўгія гады знаходзілася ў спецсховішчах бібліятэк. 

Сёння мы маем магчымасць узяць у рукі 5-е выданне 
гэтай кнігі, якое выйшла ў 1991 годзе, а потым і ў 1992 
годзе. Гэта першы твор Ігнатоўскага, перавыдадзены ў наш 
час. Трэба спадзявацца, што такі лёс чакае і іншыя працы 
беларускага гісторыка, бо патрэба ў гэтай літаратуры ад- 
чуваецца вельмі востра. 

Зазначаючы ў прадмове да 3-га выдання «Кароткага 
нарыса», што доўгі час усе народы Расіі навучаліся на 
агульнарускай гісторыі, што доўгі час ішла барацьба з 
усім, што мела адзнаку нацыянальнага характару, 
Ігнатоўскі гаворыць, што ў выніку гэтага людзі не ве- 
даюць сапраўднай агульнарускай гісторыі, «бо толькі 
тады магчыма знаць агульнае, калі мы ведаем дробнае, 
з якога складаецца агульнае». «Цяпер трэба пісаць і 
працаваць іначай,-- працягвае Ігнатоўскі.-- Мы па- 
вінны з гары спусціцца ўніз, каб тут, унізе, а не з вышыні 
птушынага лёту, рабіць нашу працу. Калі чалавек з 
вышыні птушынага лёту глядзіць уніз, усё здаецца яму 
гладкім, роўным і аднастайным: зьнікаюць з вачэй 
этнаграфічныя і класавыя межы, кліматычныя і іншыя 
адзнакі. Чалавек з гары бачыць толькі агульны план і ня 
можа прыглядзецца да асабістасьцяў малюнку». 

«Кароткі нарыс» ахоплівае ўсю гісторыю Беларусі 
да 1924 года. Апошняя храналагічная кропка -- узбуй- 

Беларуская дэлегацыя на П сесіі ЦВК СССР У склікання. 
У верхнім радзе трэці злева У. М. Ігнатоўскі 


ненне тэрыторыі БССР, аб'яднанне значнай часткі бе- 
ларускага народу ў адзінай Беларускай дзяржаве. 

Ва «Уводзінах у гісторыю Беларусі» У. М. Ігнатоўскі 
зазначае, што Беларусь не такая Маленькая, якою 
звыклі яе лічыць. Ён вызначае тэрыторыю Беларусі ў 
складзе «старых губерняў» -- Мінскай, Магілёўскай, 
Гродзенскай, узятых амаль цалкам, і Віцебскай у пе- 
раважнай большасці, тэрыторыі Смаленёкай і Чар- 

-нігаўскай з некаторымі асобнымі пёвётамі і дадае, што 
ёсць моцна русіфікаваны беларускі этнаграфічны тып 
у суседніх губернях -- Цвярской, Пекоўскай і Арлоў- 
скай. Тэрыторыя этнаграфічнай Беларусі дасягае амаль 
што 300 тысяч квадратных кіламетраў з насельніцтвам у 
10 млн. чалавек, з каторых каля 8076 -- беларусы, а 
909; складаюць вялікарусы, яўрэі, палякі, літоўцы, цы- 
ганы і іншыя народы. 

Аўтар лічыць беларусаў, у параўнанні з велікарусамі 
ці ўкраінцамі, прадстаўнікамі «самага чыстага этнаграфіч. . 
нага тыпу ўсходняславянскага рускага плёмя», што тлу- 
мачыць абставінамі іх гістарычнага жыцця, 60 беларусы 
не зліваліся з народнасцямі іншых рае: да Беларусі не 
дакацілася «турка-мангольская лавіна», «фіна-манголь- 
скія плямёны не былі іх суседзямі». Свой уплыў зрабіла 
доўгае суседства з літвінамі, нязначны ўплыў -- палякі. 

Сваю перыядызацыю гісторыі Беларусі Ігнатоўскі 
засноўвае на дзяржаўнай прыналежнасці краю. Па 


асаблівасцях. дадітычна-сацыяльнага і культурнага... 
“жыцця беларускага народа ён падзяляе гісторыю 
“Беларусі на перыяды: Полацкі, Літоўска-Беларускі, . 
Польскі і Расійскі. Асобна пядкрэсліваецца пяты пе- 
рыяд “2 Беларусь пасля звяржэння царызму. 
Далей аўтар «Нарыёў? звяртаецца да пёрыяду 1180-- 
1190 гадоў, калі Полацк пераўтварыўся ў рэспубліку. “ 

Замест князя было абрана 30 старшынь. На думку Іг. 
натоўскага, рэспубліка ўтварылася не толькі таму, што 
веча не знайшло дастойнага кандыдата, ён бачыць у 
гэтых падзеях жаданне «багацейшых баяраў» скаса- 
ваць княжаскую ўладу, непрыемную для іх, ізалажыць 
арыстакратычную рэспубліку. Абурэнне шырокіх мас, 
інтарэсы якіх абараняў князь, скончыла гэтую рэспуб- 
ліку ў 1190 годзе. 

Шмат увагі гісторык аддае гаворцы аб хрысціяні- 
зацыі Беларусі, аб уплыву хрысціянства на жыццё, куль- 
туру беларусаў. Ён адзначае прадстаўнікоў кніжнай ас- 
веты таго часу -- Кліманта Смаляціча, Кірыла Тураў- 
скага, княжну Прадславу -- Еўфрасінню. 

У заканчэнні гаворкі аб першым перыядзе гісторыі 
Беларусі Ігнатоўскі адзначае, што «паміж дзьвума кла- 
самі жыхароў старажытнай Полаччыны праз увесь пер- 
шы гістарычны перыяд Беларусі ішло змаганьне». «Та- 
кая хатняя барацьба кляс у Полаччыне ня можа прай- 
сьці бяскарна для гаспадарства. Яно з кожным часам 
слабее і робіцца лёгкаю здабычаю для суседзяў»,-- па- 
дагульняе аўтар. 

Другі перыяд ахоплівае ХІІ--ХХІ стагоддзі, калі Бе- 
ларусь уваходзіла ў Вялікае княства Літоўскае. «Племя 
літвінаў было невялікае, апроч таго, у ім ня было куль- 
турнай моцы. Трэба было прыцягнуць да дзяржаўнай 
творчасці полацкае грамадзянства. Толькі яно было тым 
элементам, з каторага можна было чэрпаць і збройную 
сілу і арганізацыйна-культурную традыцыю... Полац- 
кая Русь пэўна дала новаму гаспадарству свае парадкі, 
звычаі, установы і культуру»,-- падкрэсліў Ігнатоўскі. 

н сцвярджае, што дзяржава гэтая была збудавана 
больш шляхам згоды, чым шляхам уціску і вайны. У 
ёй панавала шырокая верацярпімасць. 

Далей Ігнатоўскі звяртае ўвагу на адносіны Літоўска- 
Беларускай дзяржавы да нямецкіх ордэнаў, Польшчы 
і Масквы. Змаганне з нямецкімі ордэнамі было важней- 
шаю з спраў Літвы і Беларусі ў ХІУ і ХУ стагоддзях. 
Некалькі разоў удавалася браць верх над крыжакамі. 
Але падчас, калі ўзнікалі ўнутраныя спрэчкі, Літоўска- 
Беларуская дзяржава не толькі не змагалася з крыжака- 
мі, але і замешвала іх у свае справы. Так рабілі Кейстут 
і Ягайла ў барацьбе за велікакняжацкі пасад. На думку 
Ігнатоўскага, змаганне з немцамі было адной з прычын 
дынастычнага злучэння з Польшчай у 1386 годзе. 

Гісторык лічыў, што унія паміж Літоўска-Беларус- 
кім княствам і Польшчай была заключана ў 1386 годзе 
ў Ваўкавыску, а не ў Крэве ў 1385 годзе, дзе адбылося 
толькі пагадненне з пасламі. Але і унія 1386 года была 
«больш на паперы, чым у жыцці». Толькі паступова 
Літоўска-Беларуская дзяржава страціць сваіх асобных 
вялікіх князёў, і толькі Люблінская унія 1569 года мя- 
няе палітычную сітуацыю на Беларусі. Ігнатоўскі дас- 
ледуе ўсе падзеі, якія датычыліся гэтай уніі. Адной з 
галоўных прычын заключэння Люблінскай уніі ён лі- 
чыць жаданне літоўска-беларускай шляхты зраўнання 
ў правах з польскай шляхтай. Знешнім фактарам зак- 
лючэння уніі быў пастаянны націск з боку Масквы. 

Ігнатоўскі лічыў, што Рэч Паспалітая была адным 
дзяржаўным арганізмам, але зазначаў, што кожная з 
дзяржаў захавала свае асобныя законы, войскі, некато- 
рыя дзяржаўныя пасады, грошы!. Таму нельга згадзіц- 
ца з А. ІІ. Грыцкевічам, які піша, што Ігнатоўскі па- 
мыляўся, лічучы Рэч Паспалітую непадзельнай дзяр- 


1 
Ігнатоўскі У. М. Кароткі нарыс гісторыі Беларусі. С. 115. 

жавай!. Ігнатоўскі не вядзе гаворкі аб федэрацыі, але 
падкрэслівае захаванне асобных укладаў жыцця дзвюх дзяр- 
жаў. Берасцейскую царкоўную унію 1596 года ён лічыў пра- 
цягам Люблінскай, гаворачы, што акт Берасцейскай уніі меў 
больш нацыянальна-палітычнае, чым царкоўнае значэнне. 

Шмат увагі Ігнатоўскі ўдзяляе праблемам развіцця бе- 
ларускай культуры ў творах «Кароткі нарыс нацыя- 
нальна-культурнага адраджэння. Беларусі». (4921) і «Ма- 
тывы лірыкі беларускага п песняра Міха: Міхася ся Чарота» 1 (1922). 

У першай працы вызначаюцца вытёкі нацыянальна- 
га адраджэння Беларусі, падкрэсліваецца сувязь на- 
цыянальна-культурнага руху на Беларусі з падзеямі ў 
іншых краінах -- французскай рэвалюцыяй 1789 года, 
уваходжаннем Беларусі ў Расійскую імперыю, вайной 
1812 года, паўстаннем 1863 года. Ігнатоўскі піша аб пас- 
туповым абуджэнні інтарэсу інтэлігенцыі да народнай 
творчасці і звычаяў, гісторыі. 

Аўтар кнігі адзначае, што ў першай палове ХІХ ста- 
годдзя ў польскай літаратуры з'явілася так званая «бе- 
ларуская школа», прадстаўнікамі якой былі А. У. Рыпін- 
скі, Ян Чачот, Ян Баршчэўскі. Яны ставілі сваёй мэтай 
«бліжэй падыйсці да простага мужыка», уцягнуць яго 
ў палітычнае і культурнае жыццё Польшчы. Нягледзя- 
чы на своекарыснасць, яны шмат зрабілі для справы 
адраджэння, збіраючы народныя творы. 

Бацькам беларускай літаратуры называе У. Ігнатоўскі 

В. Пуніна-Марцінкевіча, які ў 30-ыя гады пачаў пісаць 
на беларускай мовё лічыў сябе «дударом» простага 
народа. нін-Марцінкевіч збіраў вакол сябе людзей, 
зацікаўленых беларускай мовай, сярод якіх быў і Ула- 


1 
Грыцкевіч А. П. Прадмова да 5-га выдання Ігнатоўскага. 
У. М. Кароткі. Нарыс гісторыі Беларусі. С. 14. 

дзіслаў Сыракомля. На жаль, яго беларускія вершы не 
маглі быць надрукаваны па цэнзурных патрабаваннях, 
ён быў вядомы толькі па польскіх выданнях. 

У. М. Ігнатоўскі разглядае працу вучоных па збіранні і 1 
друкаванні матэрыялаў па мове, этнаграфіі і гісторыі Бе- 
ларусі, якая пачалася пасля паўстання 1863 года. Апрацоў- 
кай гэтых матэрыялаў займаліся рускія вучоныя А. П. Бяс- 
сонаў, П. В. Шэйн, М. Я. Нікіфароўскі, Е. Р. Раманаў. 

Шмат увагі ўдзялялася песнярам канца ХІХ -- па- 
чатку ХХ стагоддзя, «людзям працы, часціцы свайго 
народу, для якіх адзіная мова родная -- мужыцкая, бе- 
ларуская». Сярод іх аўтар кнігі называе Якуба Коласа, 
Янку Купалу, Максіма Багдановіча, Цішку Гартнага. 

Абагульняючы сваё даследаванне, Ігнатоўскі заўва- 
жае, што над справай нацыянальна-культурнага адрад- 
жэння і развіцця Беларусі працавалі людзі розных на- 
цыянальнасцей, ствараючы асновы нацыянальна-куль- 
турнага руху на Беларусі. 

У літаратуразнаўчым нарысе «Матывы лірыкі беларус- 
кага песьняра Міхася Чарота» Ігнатоўскі аналізуе творы 
паэта, напісаныя на працягу 1919- 1921 гадоў, звязваючы 
яго творчасць з ідэяй беларускага адраджэння. Безумоўна, 
Ігнатоўскі не быў “прафесійным крытыкам, хаця і добра 
ведаў беларускую літаратуру. Але гэтая праца цікавіць і 
сённяшняга чытача, бо ў ёй мы бачым успрыманне вершаў 
М. Чарота яго сучаснікам, чытачом таго часу. 

Яшчэ аб адной працы Ігнатоўскага -- «Гісторыя 
Беларусі ў ХІХ і ў пачатку ХХ стагоддзя». Яна бы ла. 
створана на падставе лекцый, прачытаных у 1922-- 
1924 гадах студэнтам БДУ. Прызначалася, як і другі яго 
твор «Беларусь. Территория, население, экономика и важ- 
нейшие моменты истории», для шырокага кола чытачоў, 

Шмат публікацый Ігнатоўскага змяшчалі ў 20-ыя 
гады часопісы «Полымя», «Маладняк», «Бальшавік Бе- 
ларусі». У артыкулах «З гісторыі асветы на Беларусі на 
пачатку ХІХ сталецьця», «Вялікі кастрычнік на Бела- 
русі», «Камуністычная партыя Беларусі і беларускае 
пытаньне», «У кіпцюрах белага арла» і іншых У. М. Іг- 
натоўскі выступае як гісторык, публіцы тіяк палітык. 

Усяго У. М. Ігнатоўскі напісаў каля'80 гістарычных 
прац. Яго творчая спадчына -- тэма асёбнага даследа- 
вання, іхутчэй за ўсё -- неаднаго, бо яна вельмі багатая 
і складаная. Творы Ігнатоўскага толькі пачалі звяртацца 
да нас. Дасканалы аналіз яго спадчыны распачаўся. Ад- 
нак, заўсёды, калі вяртаюцца да жыцця гістарычныя тво- 
ры, адначасова з'яўляюцца і ілюзіі, нязменныя спадарож- 
нікі такіх вяртанняў. Вельмі цяжка пераадолець жаданне 
ўсё бачыць толькі ў белых фарбах, і, парушаючы шмат- 
гадовыя ідэалагічныя стэрэатыпы, пазбегнуць новых. На 
жаль, некаторыя сучасныя даследаванні грашаць гэтым. 
Але эйфарыя праходзіць, а праўда гісторыі застаецца. 

У сваім даследаванні мы звернемся да апошняй і най- 
больш значнай працы У. М. Ігнатоўскага «1863 год. на Бе- 

гларусі». Да напісання твора Усевалад Макаравіч прыступіў 

у сталым узросце. У папярэдніх працах ён закранаў тэму 
паўстання 1863 года, але толькі з 1927 года пачынае зай- 
мацца гэтым пытаннем дасканала, вывучае шмат крыніц 
і кніг, якія датычыліся таго перыяду. Вынікам гэтай працы 
стаў грунтоўны твор, надрукаваны ў 1930 годзе. 

У прадмове аўтар адзначае, што назва паўстання 
1863 года польскім правільная, таму што яно ў цэлым 
ставіла сваёю мэтаю ў першую чаргу пабудову новай 
Польшчы, дэмакратычнай дзяржавы, незалежнай ад 
царскай Расіі. Паўстанне ахапіла тэрыторыю былой Рэ- 
чы Паспалітай Польскай, але, заўважае Ігнатоўскі, трэ- 
ба памятаць, што былая Рэч Паспалітая складалася з 


66 


уласнай Польшчы, Беларусі, Літвы, Украіны. Для кож- 
най з гэтых тэрыторый паўстанне 1863 года было нацы- 
янальна-дэмакратычным рэвалюцыйным рухам, ставіў- 
шым мэтаю вызваленне ад царскага самадзяржаўя. 
Для Беларусі паўстанне 1863 года было адпаведна 
беларускім паўстаннем. Ігнатоўскі зазначае, што сацы- 
яльны склад яго ўдзельнікаў некалькі адрозніваўся ад 
сацыяльнага складу паўстанцаў этнічнай Польшчы. Ся- 
род іх былі і буйныя землеўласнікі, выступаючыя суп- 
раць феадальна-самадзяржаўнага рэжыму, і прадстаў- 
нікі фабрычна-завадской прамысловасці, гандлю. Га- 
лоўную ж масу паўстанцаў склалі, на погляд Ігнатоўска- 
га: 1) дробная, пралетарызаваная шляхта, разначынная 
інтэлігенцыя і дробная буржуазія горада і вёскі; 2) ра- 
меснікі і рабочыя; 3) частка сялянства. «На Беларусі 
мы назіраем удзел у паўстанні групы дваровых сялян і 
сялян беднякоў-сераднякоў, выпісаных землеўлас- 
нікамі з польскіх дзяльніц Прусіі і Аўстрыі»,-- дадае 
аўтар. Наогул на Беларусі значная частка сялянства 
заставалася нейтральнаю, частка прыняла актыўны 
ўдзел у паўстанні і частка адыграла контррэвалюцый- 
ную ролю, выступіўшы супраць паўстання, якое яна 
лічыла «шляхецкаю», «панскаю» справаю. 
Безумоўна, інтарэсы ўдзельнікаў паўстання не су- 
падалі, адсюль і розныя праграмы, тым больш, што 
розніўся і нацыянальны склад паўстанцаў. Па гэтых 
прычынах, на думку Ігнатоўскага, па сваіх палітыка- 
сацыяльных імкненнях паўстанцы з пачатку руху раз- 
біліся на дзве асноўныя палітычныя групы, якія склалі 
«белую» і «чырвоную» партыі, аб'яднаныя сумеснай ба- 
рацьбой супраць рускага царызму. Ігнатоўскі падрабязна 
аналізуе склад і праграмныя ўстаноўкі гэтых дзвюх 
асноўных груп паўстанцаў. Яны складаліся з дробнай 
буржуазіі, беззямельнай і малазямельнай шляхты, інтэлі- 

генцыі, студэнцтва, рамеснікаў, часткова -- сялянства. 
Нягледзячы на вельмі левыя лозунгі, на практыцы 
«чырвоныя», “выяўлялі палавінчатасць і непарушнасць, 
ішлі на кампрамісы з «белымі», што адбілася на 
адносінах да паўстання сялянскай масы ў цэлым і пры- 
вяло да правалу паўстання. «Белыя» (буйныя зем- 
леўласнікі, прамыслоўцы, гандляры) на Беларусі не 
мелі моцнай апоры. 

У сваёй працы Ігнатоўскі аналізуе пазіцыю Варшаў- 
скага Цэнтральнага камітэта ў нацпытанні. Разам з 
прызнаннем роўнасці і ўшанавання праў усіх народаў, 
злучаных з Польшчай, камітэт не ўяўляў сабе іншай 
Польшчы, як Польшчы «адзінай і непадзельнай, у 
даўніх яе межах, але з вольнымі народамі, што добра- 
ахвотна ўвойдуць у яе склад». 

Шмат увагі Ігнатоўскі аддае асобе К. Каліноўскага -- 
правадыра «чырвоных». Вывучыўшы характарыстыкі, 
дадзеныя К. Каліноўскаму яго сучаснікамі і аўтарамі 
літаратуры аб паўстанні 1863 года, Ігнатоўскі абагуль- 
няе іх і робіць некаторыя вывады. Па-першае, што ён 
належаў да крайняй «чырвонай» групы. Ідэю паўстання 
К. Каліноўскі злучаў з ідэяй аграрнай рэвалюцыі. Па- 
другое, прымаючы ўдзел у паўстанні разам з Польшчай 
супраць царскай Расіі, ён разам з тым быў «сепаратыс- 
там» у адносінах да Польшчы. «Трэба думаць,-- піша 
Ігнатоўскі,-- што «незалежніцтва К. Каліноўскага выма- 
гала асобага віду аўтаноміі для Беларусі ў федэрацыйнай 
Рэчы Паспалітай Польскай» . Па-трэцяе, па сваіх асабістых 
якасцях гэта быў энергічны, здольны, бясстрашны і пас- 
лядоўны рэвалюцыянер. «Трэба добра памятаць,-- дадае 
аўтар,- што К. Каліноўскі быў рэвалюцыянерам дроб- 
набуржуазнага тыпу. Адсюль выцякаюць і яго адмоўныя 
якасці: палавінчатаець, нерашучасць, згодніцтва ў 
адносінах да прадстаўнікоў буйной буржуазіі і буйной зем- 

леўласніцкай шляхты. Цэлы шэраг учынкаў К. Калі- 
ноўскага сведчыць аб гэтым. Справа ў К. Каліноўскага 
часта разыходзілася з словамі і дэвізамі». 

У. М. Ігнатоўскі гаворыць аб прагрэсіўным характары 
паўстання 1863 года, адначасова падкрэсліваючы, што паў- 
станне было асуджана на паражэнне, бо класавыя супярэч- 
насці крыліся ў самой яго сацыяльнай прыродзе. Зем- 
леўласніцкая шляхта, уцягнутая ў капіталістычную гас- 
падарку, не пайшла на вырашэнне пытанняў аграрнай рэ- 
валюцыі. Класавыя інтарэсы гэтай шляхты раскалолі паў- 
станцаў на «белых» і «чырвоных», выклікалі паміж імі 
барацьбу і затармазілі паўстанцкі рух, і ўрэшце прывялі 
да пераходу «белых» у лагер да царызму і адбілі ад паўстан- 
ня сялянства ў значнай яго частцы. Усё гэта дало магчы- 
масцьцарскаму ўраду даволі лёгка расправіцца з паўстанцамі. 

Гісторык М. Н. Пакроўскі выказваўся на кошт твора 
Ігнатоўскага так: «С литературой я знаком и считаю, 
что исторически более верна та характеристика, кото- 
рую дает восстанию Игнатовский»!. 

Праца Ігнатоўскага «1863 год на Беларусі» стала апош- 
нім яго гістарычным творам. Яна як бы падвяла вынік 
творчага, навуковага даследавання гісторыі Беларусі. 
Сапраўды Ігнатоўскі быў адным з першых, хто адкрыў 
беларусам іх багатую і складаную гісторыю. Яго творы 
маюць навуковую і практычную значнасць, бо ў 20-ыя 
гады на іх выхавалася некалькі пакаленняў школьнікаў 
і студэнтаў. 

Безумоўна, творы Ігнатоўскага небеспамылковыя. Але 
праверку часам яны вытрымалі. Сёння іх з цікавасцю чы- 
таюць іаматары гісторыі роднага краю, і прафесіяналы. 


1 
НА РБ. Ф. 4. Воп. 21. С. 193. Л. 36. 


69 


АПОШНІЯ ГАДЫ ЖЫЦЦЯ 


У другой палове 20-ых гадоў палітычная атмасфера ў, 
краіне пачала змяняцца. Партыя заклікала да аднадум- 
ства, а хутка аб усім пачалі судзіць, зыходзячы з пазіцый 
«абвастрэння класавай барацьбы». Гэта азначала ад- 
маўленне ад дэмакратыі ва ўсіх сферах жыцця. На змену 
нэпаўскай прыйшла іншая эканамічная палітыка, якая 
поўнасцю адказвала патрэбам набіраючай моц адмі: 
ністратыўна-каманднай сістэмы. І калі ў цэлым 20-ыя гады 
былі перыядам станоўчага эканамічнага і духоўнага жыц- 
ця, перыядам актыўных спрэчак аб шляхах развіцця дзяр- 
жавы, то ў канцы 20-ых культурнае жыццё ў выніку пе- 
рамены палітычнага курсу рэзка змянілася. Яно было 
сілком адарвана як ад сусветнага жыцця, так і ад нацыя- 
нальных традыцый. 

Пачаліся нападкі на інтэлігенцыю, сфарміраваную ў 
дарэвалюцыйныя гады. У лютым 1929 года рэктар БДУ 
прафесар У. І. Пічэта быў абвінавачаны ў беларускім 
нацыянал-дэмакратызме і антымаскоўскай арыентацыі. 
У той час наркамасветы і асабіста А. В. Баліцкі абара- 
нілі Уладзіміра Іванавіча ад гэтых абвінавачванняў. 

Вясной 1929 года на Беларусі працавала камісія ЦК 
УКП(б) на чале са старшынёй ЦКК КП(б) Украіны 
У. Затонскім па абследаванні практыкі вырашэння на- 
цыянальнага пытання ў рэспубліцы. Камісія павінна 
была вызначыць праявы беларускага нацыянал-дэмак- 
ратызму, шырыню яго распаўсюджвання. Наколькі з 
гэтакай накіраванасцю праходзіла ўся праца камісіі, 
адпаведнымі былі і яе вывады -- перакананасць у існа- 
ванні менавіта беларускага нацыяналізму. Тым больш, 
што камісія вывучала толькі праблемы, якія датычы- 
ліся беларусаў, забываючы пра другіх жыхароў рэспуб- 
лікі -- рускіх, палякаў, яўрэяў. 

У пачатку даклада камісія зазначыла некаторыя 
вынікі палітыкі бела ларусізацыі. Падкрэслівалася, нап- 
рыклад, што пачатковай адукацыяй, а таксама наву- 
чаннем у старэйшых класах на Беларусі ў разліку на 
тысячу чалавек насельніцтва, ахоплена болей дзяцей, 
чым на Украіне і ў Расіі. 

У дакладзе адзначалася дзейнасць педагагічнага фа- 
культэта БДУ, які рыхтаваў настаўнікаў для школ, за- 
давальняючы запатрабаванням большасці нацыяналь- 
насцей, пражываючых у БССР. Гаварылася і аб тым, 
што ў ВНУ рэспублікі разам з беларусамі вучылася дас- 
татковая колькасць студэнтаў іншых нацыянальнасцей. 

Адначасова У. Затонскі ў сваім дакладзе ад 27 чэр- 
веня 1929 года на пасяджэнні Бюро ЦК КП(б)Б заявіў: 
«Ведь получается так, что в школах, я со школьниками 
разговаривал, Ленина могут не знать, но Янку Купалу уже 
обязательно знают. Зачем это нужно популяризировать до 
такой степени?»!. У шанаванні беларускай культуры ка- 
місія ўбачыла праявы нацыяналізму. 


“НАРБ. Ф. 4. Воп. 21. С. 198. Л. 17. 

Як негатыўны фактар падкрэслівалася і тое, што «в 
политической жизни Белоруссии резко бросается в гла- 
за непомерно большая роль т. н. культурных сил -- 
академики, поэты, филологи и пр. деятели белорусекой 
культуры. Характерно, что в происходившей в недавнее 
время (1926--1927 гг.) внутри партии групповой борьбе 
отдельные группы пытались заручиться, в целях укреп- 
ления своего авторитета, поддержкой подобных деяте- 
лей. Выходило так, что настояіцими руководителями в 
Советской Белоруссии могли быть лиіць те, кого признают 
настояцие 1009 -- белорусы (в значительной части быв- 
шие эмигранты антисоветских мелкобуржуазных прави- 
тельств)»!. 

Што датычыць У. М. Ігнатоўскага, то крытыка яго 
пачалася з размовы аб Канферэнцыі па беларускаму 
правапісу, якая адбылася ў лістападзе 1926 года. 
Ігнатоўскі, выступаючы на канферэнцыі, успомніў ло- 
зунг паэта Ф. Багушэвіча «не пакідайце нашай беларус- 
кай мовы -- іначай загінеце». У дакладзе камісіі было 
сказана, што У. М. Ігнатоўскі зазначыў ролю роднай 
мовы. «Толькі на роднай мове беларускія паэты раз- 
будзілі вялікі нацыянальны беларускі рух, што і пры- 
вяло да арганізацыі беларускай дзяржаўнасці»?. Між 
тым, такога выказвання ў прамове Ігнатоўскага на Кан- 
ферэнцыі няма. Верагодна, некаму было на карысць, 
каб камісія лічыла гэта словамі Ігнатоўскага. Адна- 
часова крытыкавалі і яго сябра, наркама асветы А. В. Ба- 
ліцкага, у віну якому ставілася тое, што ён у сваёй 
прамове ні разу не ўспомніў аб ролі камуністычнай 
партыі ў стварэнні БССР і развіцці беларускай культуры. 


1 
2 НА РБ. Ф. 4. Воп. 21. С. 194, Л. 64. 
Там жа. С. 194. Л. 65. 

Пасля разгляду працы Акадэмічнай канферэнцыі 
камісія дае заключэнне, што асноўным козырам у руках 
беларускіх нацыяналістаў з'яўляецца тэорыя. пера- 
емнасці, па якой беларуская культура “ёсць прадукт 
эвалюцыі ідэй Ф. Скарыны і Ф. Багушэвіча, дзейнасці 
нашаніўцаў. «Точно такой же идеализацией прошлого 
и популяризацией нашенивского возрождения проник- 
нута история Белоруссии т. Игнатовекого»,-- чытаем мы 
ў дакладзе. У той жа час афіцыйная ідэалогія пры- 
трымлівалася думкі, што сацыялістычная культура не 
мае сувязі з ранейшымі культурнымі традыцыямі. 

Яшчэ ў студзені 1929 года на ХІІ з'ездзе КІІ(б)Б 
С. Х. Агурскі, працаваўшы ў той чае у Інстытуце 
гісторыі партыі пры ЦЕ КП(б)Б, распачаў дыскусію аб 
характары паўстання 1863 года, аб адносінах У. М. Ітг- 
натоўскага да гістарычных падзей таго часу. Агурскі 
ацэньваў гэтае паўстанне як чыста дваранскае, шляхец- 
кае, адмаўляючы ролю К. Каліноўскага як абаронцы 
інтарэсаў сялянства, заклікаючы да барацьбы з ідэа- 
лізацыяй Каліноўскага. 

Адказваючы на выступленне Агурскага, У. М. Іг- 
натоўскі зазначыў: «Тав. Агурскі вельмі праў, калі 
кажа, што не трэба ідэалізаваць паўстанне 1863 года, 
але ён збіў гэтую думку іншымі і ўдарыўся ў палеміку, 
і я б сказаў, у палеміку не зусім удалую». Усевалад 
Макаравіч падкрэсліў, што яго думку аб дробнабуржу- 
азным характары паўстання 1863 года падзяляюць 
большасць гісторыкаў. Усевалад Макаравіч вядзе пале- 
міку вельмі карэктна, граматна, з навуковых пазіцый. 

22 чэрвеня 1929 года У. М. Ігнатоўскі піша ліст У 
сувязі з размовай з Затонскім аб кніжцы «Гісторыя, 
Беларусі ў ХІХ і пачатку. хх стагоддзя». Ён адзначае, 
што кніжка мае шмат ідэалагічных памылак і фактыч- 

ных недахопаў. «Вельмі часта назіраецца сускальзанне 
з марксісцкага падыходу, падыходу з пункта погляду 
класавай барацьбы ў бок падыходу з пункта погляду 
адзінага гаспадарства, адзінага народу і адзінай нацыі. 
Адсюль выцякаюць паасобныя памылкі ў бок нацыя- 
нал-дэмакратызму, у бок тлумачэння паасобных гіс- 
тарычных з'яў палітыка-дзяржаўнымі, палітыка-на- 
цыянальнымі, а не сацыяльна-эканамічнымі прычы- 
намі»!. «Усё гэта,-- дадае Ігнатоўскі,-- я зазначаю не 
для апраўдання, а як адказ на Ваша запытанне». Гэты 
ліст У. М. Ігнатоўскі пісаў з-за склаўшыхся абставін, 
стараючыся адвесці ад сябе абвінавачванні. 

Галоўным аб'ектам крытыкі Ігнатоўскага стала кан- 
цэпцыя паўстання 1863 года. Камісія паўтарала пасылкі 
С. Х. Агурскага. Уяўленне аб К. Каліноўскім як нацы- 
янальным героі супярэчыла інтарэсам сталінскай ула- 
ды, якая падаўляла ўсялякія праявы незалежнасці. 

8 жніўня 1929 года У. М. Ігнатоўскі дасылае ліст у 
ЦК КП(б)Б, ЦКК КП(б)Б і ЦКК УсеКП(б): «У сувязі з 
некаторымі месцамі даклада ў ЦКК УсеКП т. Затонскага, 
закранаючымі асабіста мяне, лічу сваім абавязкам 
заявіць.., што мая праца аб паўстанні 1863 года зна- 
ходзіцца ў рукапісу. Там няма прыпісанай мне ўстаноўкі. 
Акрамя таго, Агурскі маёй працы не чытаў і яго заява 
ёсць суцэльная фантазія, маючая характар паклёпу». 

У гэтым жа лісце Ігнатоўскі адхіліў абвінавачванні 
ў стварэнні БКА, як асобнай камуністычнай партыі на 
Беларусі: «Я ўвайшоў у партыю сумленна, пасля таго, 
як партыя праверыла мяне і маіх былых таварышаў па 


1 
2 Гл.: НА РБ. Ф. 4. Воп. 3. С. 33. (Ч. ПІ). Л. 687. 
НА РБ. Ф. 4. Воп. 21. С. 193. Л. 35,36. 

сапраўды існаваўшай Беларускай Камуністычнай арга- 
нізацыі, якая працавала ў падполлі акупіраванай Бела- 
русі з дазвалення і па дырэктывах Кампартыі. Гэта арга- 
нізацыя гатова была кожную мінуту распусціць сябе і 
члены яе дабіваліся ўступлення ў Кампартыю»'!. 

У той чае У. М. Ігнатоўскі змог сябе абараніць. 
Тым больш, што тагачасны ЦК КП(б)Б на чале з 
Я. Б. Гамарнікам : вельмі крытычна аднёсся да вывадаў 
“камісіі, зазначаючы аднабаковасць накіраванасці яе 
працы. Абвінавачванні ў нацыяналізме ЦК не адмаў- 
ляў, але камісія гаварыла аб маштабнасці нацыянал- 
дэмакратызма на Беларусі, належнасці гэтай з'явы 
толькі да беларусаў. 

Камісія ацаніла ўсю дзейнасць па нацыянальна- 
культурнаму адраджэнні ў БССР вельмі крытычна. Але 
асноўны яе вывад гучаў так: «Нет ни малейших осно- 
ваний подозревать партийное руководство Белоруссии 
в каких бы то ни было симпатиях к белорусскому на- 
ционализму»?. 

Ігнатоўскага на нейкі час пакінулі ў пакоі. Ён нават 
быў прызначаны дырэктарам створанага Інстытута 
гісторыі, адначасова Усевалада Макаравіча абралі 
акадэмікам Украінскай Акадэміі навук. 

У чэрвені 1929 года Ігнатоўскі на пасяджэнні Бюро 
ЦК КІГ(б)Б паведамляе аб рэкамендацыі АН Беларусі 
М. Доўнар-Запольскага для абрання акадэмікам Ака- 
дэміі навук СССР. Аднак Бюро ЦК КП(б)Б выступіла 
катэгарычна супраць каядыдатуры Доўнар-Запольска- 
га. Партыйнае кіраўніцтва лічыла яго буржуазным 


1 
2 НА РБ. Ф. 4. Воп. 21. С. 193. Л. 69. 
Тамсама. С. 196. Л. 101. 

гісторыкам, а не савецкім. І калі У. М. Ігнатоўскі раз- 
глядаў гэтае пытанне з пункта гледжання яго прафе- 
сійнасці як вучонага, то для ЦК галоўнай была палі- 
тычная накіраванасць поглядаў гісторыка. 

Ужо летам 1929 года Акадэмію навук Беларусі 
пачалі называць галоўным асяродкам нацыянал-дэ- 
макратызму. У кастрычніку СНК БССР прыняў паста- 
нову, у якой асудзіў дзейнасць навуковага сакратара 
Акадэміі навук В. Ю. Ластоўскага і віцэ-прэзідэнта 
С. М. Некрашэвіча. Ім у віну было пастаўлена выданне 
прац асобных аўтараў, чые погляды не супадалі з 
палітыкай партыі, у выніку чаго Ластоўскі і Нек- 
рашэвіч былі зняты з пасад. У снежні 1929 года са скла- 
ду правадзейных членаў АН Беларусі быў выключаны 
мовазнаўца М. М. Дурнаво. Яшчэ раней, у жніўні, з па- 
сады наркама асветы быў зняты А. В. Баліцкі. 

У канцы таго ж 1929 года абвінавачванням у ад- 
сутнасці актыўнага ўдзелу ў барацьбе з правым ухілам 
і нацыянал-дэмакратызмам падверглі старшыню ЦВК 
БССР А. Г. Чарвякова. У падрыхтоўцы падрабязнай 
палітычнай пастановы Бюро ЦК па гэтаму пытанню 
павінен быў прымаць удзел У. М. Ігнатоўскі. Безу- 
моўна, аб іх сяброўстве ведалі ўсе, таму гэта быў крок 
прадуманы, жаданне «папярэдзіць» Ігнатоўскага на 
прыкладзе сябра, прымусіць яго «па-партыйнаму» 
аднесціся да гэтай справы. Тым больш, што аб ад- 
маўленні не магло быць і гаворкі. Тым'самым Ігнатоўскі 
абвінаваціў бы ісябе ў адказе ад барацьбы супраць «нац- 
дэмаў». Пастанова Бюро ЦК была прынята, але самыя 
цяжкія абвінавачванні былі зняты, абышліся прыз- 
наннем другарадных памылак. Ёсць у гэтым, мабыць, 
і заслуга Усевалада Макаравіча. 

З цягам часу ЦК КП(б)Б усё больш страчваў самас- 
тойнасць, падпадаючы пад жорсткае кіраўніцтва з боку ЦК 
УсеКП(б), а ў студзені 1930 года сакратаром ЦК КП(б)Б 
стаў К. В. Гей, прысланы з Масквы. 

ХІ з'езд КІЦб)Б (30 мая -- 12 чэрвеня 1930 года) 
праходзіў у абставінах распачаўшайся барацьбы з так 
званым нацыянал-дэмакратызмам. Гэта барацьба ўжо 
нанесла значны ўрон БелАН. Але для Ігнатоўскага, на 
першы погляд, усё складалася добра. Ён -- дэлегат 
з'езда з рашаючым голасам, зноў выбіраецца ў склад 
Бюро ЦК КП(б)Б. У сваім выступленні на з'ездзе У. М. Іг- 
натоўскі сам звяртаецца да тэмы барацьбы з нацыянал- 
дэмакратызмам. 

Гаворыць Ігнатоўскі і аб Акадэміі, у якой было шмат 
«прарываў», аб тым, што ў друкаванай прадукцыі БелАН 
змяшчаліся «невытрыманыя, ідэалагічна варожыя нам 
творы». Але, зазначае ён, зараз, у часы чысткі 1929 года, 
Акадэмія вызвалілася ад непрыхільнага элементу, рас- 
це іншая Акадэмія, у якой сярод аспірантаў -- 6090 ка- 
муністаў. 

Гэта прамова -- вельмі выразны доказ таго, што 
сталінская машына пачала ламаць людзей, прымуша- 
ючы іх адчуваць віну, неабходнасць апраўдання. Гэ- 
тага не пазбег і У. М. Ігнатоўскі. Як і кожны чалавек, 
ён жадаў працаваць, жыць, баяўся страціць доступ да 
навукі. Адчуваючы небяспеку новага палітычнага кур- 
су, ён усё яшчэ спадзяваўся, што гэта часова, што хутка 
ўсё стане на сваё месца. 

Заблытваліся ў сваіх думках і пачуццях разумныя і 
моцныя людзі, усё яшчэ веруючыя ў пралетарскую 
ўладу, у немагчымасць пазбегнуць ахвяр пры будаванні 
сацыялізму. А ў друку з'яўляліся ўсё больш хлёсткія 

фразы і ярлыкі. У гэтую бойню ўцягвалася навуковая 
і творчая інтэлігенцыя. 

І першы ўдар наносіўся непасрэдна па нацыянальнай 
інтэлігенцыі. Дыктатары ўсіх часоў заўсёды пачыналі са 
знішчэння інтэлігенцыі, духоўнага патэнцыяла нацыі. 
Недавер і варожасць да інтэлігенцыі сталі дзяржаўнай 
палітыкай, нягледзячы на тую карысць, якую яна 
прыносіла дзяржаве сваёй працай на прадпрыемствах, 
у навуковых і культурных установах. 

У 1929 годзе на Украіне была сфабрыкавана справа 
«Саюза вызвалення Украіны», кіраўніком якой быў наз- 
ваны віцэ-прэзідэнт Украінскай АН С. А. Яфрэмаў. 
Вясной 1930 года на Украіне пачаўся судовы працэс. 

А хутка на Беларусі па аналагічнаму плану пачала 
фабрыкавацца справа «Саюза вызвалення Беларусі» 
(«СВБ»). Вясной--летам была арыштавана вялікая гру- 
па супрацоўнікаў Наркамасветы, Наркамзема, дзея- 
чаў навукі і культуры. У АН Беларусі было арыштавана 
больш за 30 чалавек. Сярод іх географ і краязнаўца 
М. В. Азбукін, член Прэзідыума АН былы наркамасве- 
ты А. В. Баліцкі, мовазнаўца І. К. Бялькевіч, браты -- 
геолаг Г. І. Гарэцкі і пісьменнік, літаратуразнаўца М. І. Га- 
рэцкі, пісьменнікі М. А. Грамыка і А. К. Гурло, вучо- 
ны-гідролаг А. Д. Дубах, пісьменнік Я. Л. Дыла, гісторык 
Т. І. Забела, этнограф і мовазнаўца М. І. Каспяровіч, 
гісторык і пісьменнік В. Ю. Ластоўскі, мовазнаўца і 
пісьменнік І. Ю. Лёсік, гісторык М. В. Мялешка, мова- 
знаўца С. М. Некрашэвіч, гісторык Ул. І. Пічэта, паэт 

“І. П. Плашчынскі (Язэп Пушча), наркам земляробства 
Дз. Ф. Прышчэпаў, А. А. Смоліч і іншыя. 

У 1930 годзе супраць У. М. Ігнатоўскага ўздыма- 
ецца кампанія ачарнення ў друку, ідзе знішчэнне яго 
як вучонага, грамадска-палітычнага дзеяча. 8 былых 

аднадумцаў Усевалада Макаравіча ў Акадэміі амаль ні- 
кога не засталося. Да іастатнія, напалоханыя падзеямі 
апошніх месяцаў, баяліся заступіцца за свайго прэ- 
зідэнта. 15 кастрычніка бюро ячэйкі КП(б)Б БелАН 
пастанавіла: «Прапанаваць т. Ігнатоўскаму на чарго- 
вым выбарчым сходзе выступіць у спрэчках, дзе яскрава 
выказаць думку аб адносінах да нацыянал-дэмакратыз- 
му»!. Але, відаць, выказаць свае думкі прэзідэнт так і 
не паспеў. Пачаўся кастрычніцкі Пленум ЦК КП(б)Б 
(20--25 кастрычніка 1930 года), і бюро ячэйкі вырашы- 
ла паскорыць падзеі, пастанавіўшы 24 кастрычніка, 
што Ігнатоўскі далей працаваць у Беларускай Акадэміі 
навук не можа. «Неабходна зняць т. Ігнатоўскага з па- 
сады прэзідэнта БелАН і паставіць пытанне перад ЦКК 
КП(б)Б аб прабыванні Ігнатоўскага ў партыі», -- гава- 
рылася ў гэтым рашэнні. 

Кастрычніцкі Пленум ЦК КП(б)Б раскрытыкаваў дзей- 
насць членаў Бюро ЦК У. Ігнатоўскага, І. Васілевіча, 
А. Сянкевіча, а таксама і Дз. Жылуновіча. Ігнатоўска- 
му ставілі ў віну паходжанне з «сацыяльнаварожага ася- 
роддзя», удзел у складанні зборніка, прысвечанага юбі- 
лею дома Раманавых (1913), працу ў радах беларускіх 
эсэраў у 1917- 1920 гадах. Пленум прыняў наступную 
пастанову, якую падпісаў К. В. Гей: «Вывесці т. Іг- 
натоўскага са складу членаў Бюро ЦК і ЦК. Прасіць 
ЦКК КП(б)Б усебакова высветліць пытанне аб па- 
водзінах т. Ігнатоўскага ў адносінах контррэвалюцый- 
най арганізацыі, якая заве сябе «Саюзам вызвалення 
Беларусі», аб сувязях т. Ігнатоўскага з імі з мэтай пы- 


1 
з НА РБ. Ф. 15. Воп. 28. С. 9. Л. 20. 

тання аб магчымасці яго далейшага прабывання ў шэ- 
рагах КІ(б)Б»!. 

Пасля такога палавінчатага рашэння, відаць, з-за 
адсутнасці доказаў віны, у Ігнатоўскага з'явілася над- 
зея на аб'ектыўны падыход да яго справы з боку ЦКК 
КП(б)Б. Але хутка (пасля размовы ў ЦКК 26 кастрыч- 
ніка) гэта надзея знікае. На пасяджэнні Прэзідыума 
ЦКК КІІЦб)Б Усевалад Макаравіч «сведчыў»: «Игнатов- 
ский признает, что он ходил часто к нацдемократам на 
организованные ими вечеринки... Игнатовский со- 
обіцил, что в первый период была группа в составе: Иг- 
натовского, Балицкого, Стасевича, А. Адамовича, Жи- 
луновича, Кореневского. Эта группа, по словам Игна- 
товского, хотя не имела формулированных задач, тем 
не менее, она ставила перед собой З основные задачи: 
подбор и выдвижение белорусов, проведение белору- 
сизации, расширение границ Белоруссии»?. Такім чы- 
нам, Ігнатоўскаму ставілі ў віну адраджэнне Беларусі, 
жаданне бачыць яе моцнай і развітай. 

28 кастрычніка на агульным партыйным сходзе 
Акадэміі навук Беларусі вырашылі падтрымаць паста- 
нову ЦК аб выключэнні т. Ігнатоўскага са складу Бюро 
ЦК і ЦК. На сходзе таксама адобрылі пастанову бюро 
ячэйкі аб выключэнні Ігнатоўскага з партыі «як свядо- 
мага правадніка інтарэсаў контррэвалюцыі і нацыянал- 
дэмакратызмуэз. 

У пачатку лістапада Усевалад Макаравіч дасылае 
ліст у ЦКК КП(б)Б з просьбай пакінуць яго членам 
партыі пры ўмове праверкі яго працы ў далейшым. Ён 


) НАРБ. Ф. 15. Воп. 28. с. 9. Л. 19. 
з Тамсама. Ф. 60. Воп. З. С. 861. Л. 20. 

прасіў даць магчымасць «выкупіць сваю віну перад пар- 
тыяй. Парукаю за маё выпраўленне можа служыць 
яшчэ і тое, што за 10 год майго прабывання ў партыі я 
не толькі наносіў шкоду партыі, але і выконваў часта 
яе даручэнні сумленна і правільна»!. Але кіраўніцтва 
партыі бачыла ў яго дзейнасці толькі адмоўнае і нават 
адхіляла магчымасць апраўдання. 

Разам з Ігнатоўскім абвінавачваюцца ў нацыянал-дэ- 
макратызме, у сувязі з СВБ, у групавой барацьбе з пар- 
тыйнай лініяй Дз. Ф. Жылуновіч, С. М. Некрашэвіч, 
І. Ю. Лёсік. Неўзабаве да гэтай справы спрабуюць далу- 
чыць і Янку Купалу. Паэт, не вытрымаўшы здзекаў, 
спрабуе скончыць жыццё самагубствам, напісаўшы пе- 
рад гэтым ліст да старшыні ЦВК БССР А. Г. Чарвякова: 
«...Яшчэ раз, перад смерцю, заяўляю, што я ў ніякай 
контррэвалюцыйнай арганізацыі не быў і не збіраўся 
быць... Ніколі не быў контррэвалюцыянерам і да 
контррэвалюцыі не імкнуўся. Быў толькі паэтам, які 
думаў пра шчасце Беларусі. Я ўміраю за Савецкую Бе- 
ларусь, а не за якую іншую... Яшчэ адна просьба да 
Вас. Заапякуйцеся маімі сем'ямі, што тут у Мінску і ў 
Барысаве. Я ўміраю з цвёрдай верай у вечнае існаванне 
Савецкай Сацыялістычнай Рэспублікі. Папрасіце ГПУ, 
каб не цягалі маёй жонкі. Яна таксама, як ія, ні ў чым 
не павінна... Уміраю, прымаючы тое, што лепей смерць 
фізічная, чымся незаслужаная смерць палітычная», -- 
пісаў Янка Купала 22 лістапада?. Урачы выратавалі 
жыццё паэта. Гэты ўчынак прымусіў АДПУ адмовіцца 


1 

ад думкі прадставіць паэта як аднаго з кіраўнікоў СВБ. 
Але рэакцыя ўзмацнілася. АДПУ спадзявалася на гуч- 
ны працэс па справе «Саюза вызвалення Беларусі», на 
магчымасць уцягвання ў гэты працэс аўтарытэтных 
беларускіх дзеячаў. 

95 лістапада 1930 года Ігнатоўскі піша ліст у ЦКК 
КП(б): «Сваю цяжкую віну перад партыяй я прызнаю 
безагаворачна. Маім нацыянал-апартунізмам у тэорыі і 
на практыцы я нанёс вялікую шкоду нашай партыі... 
Як ні балюча, як ні цяжка гэта для мяне, але перад 
ЦКК і перад усёй партыяй я цьвёрда павінен прызнаць, 
што палітычна я зрабіў здраду перад партыяй, хоць і 
не хацеў гэтага зрабіць суб'ектыўна. Тым ня меньш 
здрада застаецца здрадаю і сутнасць справы не мяняец- 
ца адтаго, што яна зроблена не па ўмыслу, а па слабасці, 
мягкацеласці, нявытрыманасці, нерашучасці і г. Д. 
Урэшце я ведаю, што якая б ні была пастанова ЦКК, 
той удар, які я перанашу па сваёй выключна віне, на 
адзінаццатым годзе прабывання ў партыі і на 50-ым 
годзе майго жыцця, не пройдзе для мяне дарам, а будзе 
для мяне моцнай навукай для далейшага...»!. 

У якім стане пісаў гэты ліст У. М. Ігнатоўскі, што 
яго падштурхнула на гэты крок, невядома. Ці спадзя- 
ваўся ён, што ліст дапаможа яму, ці не вытрымаў на- 
ціску і згадзіўся на публічнае пакаянне. У той час у 
друку часта змяшчалі «пакаянныя лісты» -- Я. Кола- 
са, У. Ігнатоўскага, Дз. Ф. Жылуновіча, Я. Купалы. 
Трэба было зламаць інтэлігенцыю. К. Гей пісаў, што 
трэба надрукаваць і некаторыя паказанні арыштаваных 

па справе СВБ, каб упэўніць інтэлігенцыю ў віноўнасці 
гэтых людзей. 

І ўсё ж публічнае пакаянне не дапамагло Усеваладу 
Макаравічу. 26 снежня Бюро ЦК КП(б)Б прымае рашэнне 
аб зняцці Ігнатоўскага з пасады прэзідэнта Акадэміі навук. 
8 студзеня 1931 года Бюро ЦК вырашае аформіць гэта «як 
вызваленне яго ад гэтай пасады згодна яго просьбе». 
Маюць рацыю І. М. Ігнаценка і А. С. Кароль у тым, 
што гэта быў прадуманы разлік: даюць надзею на маг- 
чымасць паспяховага зыхода справы, каб «на гэтым 
псіхалагічным зломе падштурхнуць на пакаянне ў неісну- 
ючых грахах, на самаагавор і агавор сяброў»!. А допыты 
ў АДПУ ішлі па 6--8 гадзін, пытанні паўтараліся шмат 
разоў, чалавека даводзілі да маральнага і фізічнага 
знясілення. 

Справа СВБ была вельмі гучнай: спачатку па гэтаму 
працэсу праходзілі 104 чалавекі, але ў ходзе даследа- 
вання справа на 18 чалавек была спынена. Вынікам 
следчага працэсу стала рашэнне аб зняволенні 9 чалавек 
у канцлагер на тэрмін ад З да 5 гадоў, 77 чалавек было 
прыгаворана да 5-гадовай высылкі. Пастанаўленне Ка- 
легіі АДПУ СССР па гэтай справе было прынята 10 кра- 
савіка 1931 года, калі Ігнатоўскі быў ужо мёртвы. 
Усевалада Ігнатоўскага не адносілі да членаў СВБ ні 
тыя, хто вёў допыты, нітыя, каго дапытвалі. Безумоўна, 
трэба ўлічваць, што сведчанні ўдзельнікаў працэсу, за- 
хаваныя ў архіве КДБ, нельга прымаць за чыстую ма- 
нету. Следства па справе, раздзьмутай ненатуральна, не 
можа прэтэндаваць на істыну. Тым больш, што ў даку- 
ментах архіва ёсць пацвяржэнні ўжывання насілля да 
ўдзельнікаў працэсу. І ўсё ж ніхто з арыштаваных па 

справе Ігнатоўскага, падпісваючы самаабвінавачванні і 
пацвярджаючы дачыненне іншых да гэтай арганізацыі, 
не далічае Ігнатоўскага да членаў СВБ; 

Вось, напрыклад, сведчанне І. Красноўскага: «На 
вечеринках у Тремповича собирались... в т. ч. и Игна- 
товский и вице-президент Академии наук Белуга. Ни- 
какого отношения к СВБ они не имели, о ней не знали 
и присутствие их на тех вечеринках являлось прикры- 
тием совешцаний центра СВБ. При них велись разговоры 
национал-демократического характера, но не антисо- 
ветские»!, 

Адначасова гучалі словы аб віне Ігнатоўскага за бяз- 
дзейнасць Інбелкульта, аб уплыве нацыянал-дэмакратаў 
на працу Акадэміі навук. Ігнатоўскага называлі «сваім па 
духу», а Інбелкульт «кузняй нацдэмаў». Былі і словы 
ўдзячнасці за падтрымку пачынанняў беларускіх вучоных. 
Пры жаданні ўсё гэтае можна было накіраваць супраць 
Ігнатоўскага і ад гэтага следства не адмовілася. 

Пратаколу допыта самога Ігнатоўскага няма, ёсць 
толькі копія. Але тэкст допыта неабходна прывесці тут, 
нягледзячы на тое, што гэты дакумент, захаваны ў ар- 
хіве, без подпісаў. Допыт Ігнатоўскага праходзіў З лю- 
тага 1931 года. 

«Я, начальник секретного отдела Аргов, допросил 
Игнатовского В. М., который показал следуюі:цее: 

1. Я признаю, что с момента вступления в партию я вел 
сознательную двойную политическую игру в интересах осу- 
шцествления идеалов белорусской контрреволюционной ин- 
теллигенции. 

2. Именно исходя из этого, я накануне вступления в 
большевистскую партию, с виднейшими лидерами на- 

ционал-демократического белорусского движения, мо- 
ими друзьями по эсеровской партии, в частности, с Кри- 
чевеким Петром перед его уходом из Минска за кордон, 
условился на разных политических участках, где мы 
будем работать, помогать торжеству обіцего белорусско- 
го дела. Поэтому я подтверждаю показания А. Цвике- 
вича, что я с Кричевским разошелся на формуле: «Ты 
иди работать для Беларуси на запад, а я пойду работать 
на восток». Также подтверждаю следуюіцее место из 
показаний А. Цвикевича, слышанное им за границей 
от мойх политических друзей по с. р. партий -- «Когда 
мы оставляли Минск, то Игнатовекий говорил нам: ни- 
чего, хлопцы, мы будем здесь ругать вас, а вы из-за 
границы ругайте нас, а от этого обіцее белорусское дело 
только выйграет». “ 

З. Поэтому, когда стали возвраіцаться закордонники 
белоэмигранты в БССР, я был недоволен этим возвра- 
іцением по тем соображениям, что за кордоном упраз- 
днялась а/с критика по белорусизаций в БССР и этим 
самым лишало меня и мойх единомышленников в пар- 
тийи возможности ставить вопрос: белорусизации в 
нац. демократическом разрезе. 

4. По вопросу о сецессии я должен признать, что фак- 
тически я иногда с Червяковым вел двойную бухгалте- 
рию - одну для партии, другую - для Стаха-Моро- 
зовского. Это была мерзкая штука, заключалась она в 
том, что в письмах к Стаху, после согласования с Сек- 
ретарем ПК обіцего содержания письма, я с ведома Чер- 
вякова в большинстве случаев делал особые добавления 
сугубо националистического характера, причем добав- 
ления такого порядка, о которых не нужно было знать 
с нашей национальной точки зрения тов. Асадкину. До- 
бавления, после согласования иногда с Червяковым, де- 

лал я лично. Эти добавления, безусловно, толкали Стаха 
на разрешение вопроса, как он имел место, т. е. на раскол. 
Т. о. я принимал участие в этом расколе, подготовлял 
его. Я и все мой единомышленники были рады расколу. 

Камлюку я говорил, что в письмах, посылаемых Ста- 
ху, будет кое-что скрываться от ЦК КІЦ(б)Б. Часть писем 
к Стаху -- бывших не в пользу меня, я уничтожил. 

Протокол записан с моих слов правильно»!. 

Нагадаем, што подпісу Ігнатоўскага няма, таксама 
як і подпісу Аргава. Копія пратаколу падпісана толькі 
сакратаром -- старэйшым упаўнаважаным 2-га аддзела 
Сікорскім. 

9 снежня на пытанне Шаранговіча «Что вас сближа- 
ло в борьбе против руководства с Червяковым и отдель- 
ными товариіцами?» Ігнатоўскі адказаў: «Очевидно, на- 
ционализм». Ігнатоўскаму задавалі пытанні аб аргані- 
зацыі груп, якія ставілі сваёй мэтаю барацьбу з існую- 
чай уладай. Склад гэтых груп, які прапаноўваўся след- 
чымі, змяняўся ў залежнасці ад пытанняў, але заўсёды 
гучалі адны і тыя ж прозвішчы: Баліцкі, Стасевіч, 
Прышчэпаў, Жылуновіч, Чарвякоў, Ільючонак, Кара- 
неўскі... З Ігнатоўскім вялі размову Шаранговіч, 
Рыськін, Рэвінскі. Увесь час вярталіся да пытанняў па- 
ходжання Ігнатоўскага з «сацыяльна-чуждага ася- 
роддзя» -- бо бацька быў свяшчэннікам, пакінуўшы 
настаўніцкую службу; да ўдзелу Ігнатоўскага ў 
рэдагаванні зборніка, прысвечанага 300-годдзю дома 
Раманавых у 1913 годзе, да ўзнагароджання Усевалада 
Макаравіча ордэнам Святога Станіслава трэцяй ступені 
ў 1915 годзе. Гэтыя факты з біяграфіі Ігнатоўскага 

кваліфікаваліся як «контррэвалюцыйныя выступленні». 
Абсурд быў яскравай прыкметай гэтых допытаў. Чала- 
века судзілі за падзеі амаль дваццацігадовай даўнасці. 

Што датычыцца паводзін У. М. Ігнатоўскага ў працэсе 

гэтых размоў, то не заўсёды ён заставаўся верным самому 
сабе, сваім прынцыпам. Аднак судзіць яго і іншых за гэта 
мы не маем маральнага права, бо добра ведаем, што рабіла 
сталінская рэпрэсіўная машына з людзьмі, як дабівалася 
патрэбных паказанняў. 

Але ж зламаць Усевалада Макаравіча не ўдалося: ён 
быў упэўнены ў сваіх сябрах і сваёй сумленнасці. Ігна- 
тоўскі, Жылуновіч, Чарвякоў -- людзі моцнага духу і 
вострага розуму. І яны не маглі не зразумець таго, што 
адіх дабіваюцца зусім не праўды, а, наадварот, агавору. 
Між тым процістаяць дыктатарскай сістэме магчымасці 
не было. Розум чалавека з аднаго боку быў атручаны 
высокімі словамі аб ідэалах, верай У бязгрэшнасць пар- 
тыі, з другога -- страхам за жыццё сваё і блізкіх. 

Першымі знішчалі лепшых людзей, якія мелі ўплыў 
на падзеі і таму былі вельмі небяспечнымі для дыкта- 
туры. Нараджалася і імперыя, заснаваная на страху, хлус- 
ні, адсутнасці агульначалавечых маральных прынцыпаў. 

16 студзеня 1931 года была прынята пастанова Прэзі- 
дыума і парткалегіі ЦКК КП(б)Б па справе У. М. Ігнатоў- 
скага. Яго абвінавачвалі ў тым, што «паходзячы з сацы- 
яльна-чужога асяродзішча, будучы доўгі чае членам дроб- 
набуржуазных партый, якія праводзілі актыўна контррэ- 
валюцыйную барацьбу супраць дыктатуры пралетарыя- 
ту, маючы за сабой такое яркае контррэвалюцыйнае выс- 
тупленне, як удзел у рэдагаванні зборніка, прысьвечанага 
юбілею дома Раманавых (1913 г.), зрабіўшы запэўненне 
аб поўным разрыве з мінулым і жаданні шчыра змагацца 
ў радах КП(б)Б,-- Ігнатоўскі, увайшоўшы ў партыю, ня 

толькі не перамог перажыткаў антыпралетарскага сьве- 
тапогляду, ня толькі не стаў цалкам і поўнасцю на 
пазіцыі марксісцка-ленінскай ідэалогіі, а захаваў свае 
ранейшыя дробнабуржуазныя погляды і ідэі контррэ- 
валюцыйных партый». 

«У сувязі з агульнай палітычнай сваёй лініяй,-- 
падкрэслівалася ў пастанове,-- Ігнатоўскі, стоячы на 
дробнабуржуазных ідэалагічных пазіцыях і адбіваючы 
ідэі буржуазна-кулацкага нацыянал-дэмакратызму ў 
сваіх літаратурных, тэарэтычных і гістарычных рабо- 
тах, адстойваў антыпартыйныя і антыпралетарскія 
палажэнні (падмену класавай барацьбы нацыянальнай, 
тэорыю адраджэнства, тэорыю адсутнасці эксплуата- 
тарскіх класаў у Беларусі, адмаўленне пралетарскага 
характару Кастрычніцкай рэвалюцыі і савецкай улады, 
затушоўванне ролі партыі бальшавікоў, ідэалізацыя ро- 
лі дробнабуржуазных партый і г. д.)»!. 

Ігнатоўскага абвінавацілі ў тым, што ён перабольшваў 
ролю Беларускай камуністычнай арганізацыі, ролю 
КП(б)Б у арганізацыі партызанскага руху ў перыяд поль- 
скай акупацыі. У тым, што ў сваёй партыйнай дзейнасці 
на адказных пасадах (наркам асветы, старшыня Інбелкуль- 
та, прэзідэнт Акадэміі навук) ён не змог забяспечыць пра- 
вядзення лініі партыі ў рабоце гэтых органаў. 

Усеваладу Макаравічу ставілі ў віну яго ўдзел у веча- 
рах, якія арганізоўваліся нацыянал-дэмакратамі. Прад- 
стаўнікі спецслужб разглядалі гэта як прыкрыццё пры 
правядзенні контррэвалюцыйнай дзейнасці. Больш таму, 
яму прыпісвалі сувязь з «зарубежнымі нацыянал-дэма- 
кратамі і фашыстамі». «Такога роду дзеянні Ігнатоўска- 

га,-- гаварылася ў пастанове,-- не толькі спрыялі ўз- 
мацненню нацдэмаўскай контррэвалюцыйнай работы ў 
БССР, але слу жылі інтарэсам міжнароднай контррэвалю- 
цыі і нанеслі вялікую шкоду партыі і дыктатуры пра- 
летарыяту?!. 

Ігнатоўскага абвінавачвалі ў групавой барацьбе, ла- 
біраванні і падбору найбольш блізкіх свайму светапог- 
ляду людзей для працы ў савецкіх і партыйных органах. 

Апошнім абвінавачваннем Усевалада Макаравіча было ' 
тое, што «на працягу свайго прабывання ў КП(б)Б 
Ігнатоўскі пад націскам партыі не раз прызнаваў свае 
памылкі, антыпартыйныя і антыпралетарскія ўстаноў- 
кі, кожны раз абяцаючы справіць іх і не паўтарыць. 
Аднак, як гэта з відавочнасцю ўстаноўлена ў сучасны 
момант, нягледзячы на свае запэўніванні і прызнанні 
перад партыяй, працягваў фактычна нацыянал-апарту- 
ністычную дзейнасць, уводзіў партыю ў зман і тым са- 
мым ашукваў і здраджваў партыі. На падставе гэтага 
Прэзідыум і Парткалегія ЦКК КП(б)Б пастанаўляюць: 
«У. М. Ігнатоўскага, як не зжыўшага антыпралетарскага 
сьветапогляду і антысавецкіх партый, як сьвядома пра- 
водзіўшага на працягу ўсяго перыяду прабывання ў партыі 
нацыянал- дэмакратычную ўстаноўку ў сваёй рабоце, 
з'яўляючагася фактычна кулацкім агентам у партыі, як 
ашукваўшага партыю пакаяннымі заявамі, прыкрываю- 
чы імі працяг сваёй групавой антыкамуністычнай 
дзейнасці ў радах КП(б)Б і як чужога элемента, граўшага 
на руку нацдэмаўскай контррэвалюцыі,- з радоў КП(б)Б 
выключыць»?. Пастанову падпісалі Старшыня ЦКК 





1 
2 Звязда. 1931. 24 студз. 
Тамсама. 

КП(б)Б А. Калінін і Сакратар Парткалегіі ЦКК КП(б)Б 
А. Рыськін. 

На тым жа пасяджэнні быў выключаны з партыі і 
Дз. “Жылуновіч. Шмат напісана ў пастанове аб «злачын- 
“ствах» У. М. Ігнатоўскага, пералічаны ўсе тыя абві- 
навачванні, якія хутка стануць тыповымі пры фабры- 
кацыі «спраў ворагаў народа». Ад імя ўсяго народа 
кляймілі гэтых людзей, тут Ігнатоўскі быў адным з пер- 
шых. Ці мог уявіць Ігнатоўскі, які размах будзе мець 
праз нейкі час палітыка «выкрывання»? 

Гэтай пастановай справа Ігнатоўскага не скончылася. 
22 студзеня 1931 года Бюро ЦК КП(б)Б зацвердзіла 
рашэнне Прэзідыума і Парткалегіі ЦКК КП(б)Б. 24 
студзеня пастанова была змешчана ў друку і суправад- 
жалася «перадавым артыкулам» «Сьцежкай двуруш- 
ніцтва і здрады» без подпісу, у якім паўтараліся словы 
пастановы ў літаратурнай апрацоўцы. У артыкуле вы- 
ведзены абзац наступнага зместу: «Зусім ясна і безу- 
моўна тое, што і Жылуновіч, і Ігнатоўскі, і ўся нацыя- 
нал-апартуністычная група, узятая цалкам, не мелі аб- 
салютна ніякага ўплыву на масы, не мелі сярод іх аб- 
салютна ніякай падтрымкі»!. Людзей супакойвалі тым, 
што з'явы такога характару выпадковыя, народ павінен 
жыць вывераным жыццём. Адначасова партыя дэман- 
стравала сваю прынцыповасць да «здраднікаў», неза- 
лежна ад іх стану ў грамадстве. 

Трэба зазначыць, што ў тым жа нумары «Звязды» 
было надрукавана рашэнне аб выбранні новага прэ- 
зідэнта Акадэміі навук Беларусі. Ім стаў П. С. Горын 
(Каляда). «Учора адбылося пасяджэнне акадэмічнага 

савету Беларускай Акадэміі навук. Акадэмічны савет 
засядаў у пераломны момант, калі Акадэмія навук пе- 
раключылася на новыя рэйкі работы, якая павінна пе- 
ратварыць БАН з плацдарму нацыянал-дэмакратаў у 
Акадэмію пралетарскую, будуючую сацыялістычную 
культуру, пралетарскую навуку»!,-- адзначалася ў ар- 
тыкуле. Яшчэ адзін моцны ўдар для Ігнатоўскага! 
Колькі сіл і намаганняў аддаў ён гэтай навуковай уста- 
нове, колькі гадоў жыцця. 

4 лютага -- апошні дзень жыцця Усевалада Мака- 
равіча Ігнатоўскага, якое абарвалася стрэлам. Яго маглі 
прымусіць агаварыць сябе. Прымусіць допытамі і ма- 
ральным ціскам, але ў кожнага чалавека застаецца права 
самому распараджацца сваім лёсам. Ігнатоўскі зрабіў свой 
выбар. Самагубства -- учынак, на які чалавек рашаецца 
з-за безвыходнасці, немагчымасці змяніць нешта ў сваім 
жыцці. Так вучоны і грамадскі дзеяч вырашыў абара- 
ніць свае ідэі і погляды, гонар і сваю сям'ю. 

На жаль, нават і смерць Усевалада Макаравіча не вы- 
ратавала яго сям'ю ад рэпрэсій. Арыштаваныя ў 1936 го- 
дзе сыны Ігнатоўскага Юрый, якому было 25 гадоў, і 20- 
гадовы Валянцін у кастрычніку 1937 года былі расстра- 
ляны. У жніўні 1937 года была арыштавана жонка Іг- 
натоўскага Марыя Севасцьянаўна, а ў 1938 годзе асуджа- 
на да васьмігадовага заключэння ў лагеры. 

Адзіны, хто пазбег такога лёсу, быў Міхаіл Ігнатоў- 
скі. Пасля заканчэння ў 1930 годзе Белдзяржунівер- 
сітэта ён працаваў выкладчыкам у прафесійна-тэхніч- 
ным вучылішчы ў Оршы. Звольнены з пасады пасля 
смерці бацькі, Міхаіл пераехаў у Мінск, а потым у За- 

ходнюю Сібір. Вярнуўся на Беларусь толькі ў 60-ыя 
гады. Па хадайніцтву Міхаіла ў 1956 годзе маці і браты 
былі рэабілітаваны. Рэабілітацыі бацькі Міхаіл Усева- 
ладавіч не дачакаўся, ён памёр у 1986 годзе. 

Пасля самагубства Ігнатоўскага сакратар ЦК КІЦбБ 
К. Гей адправіў тэлеграму на імя Сталіна, дзе пісаў, што 
«Ігнатоўскі сканчаўся ў дзень 4-га лютага праз некалькі 
часоў пасля стрэлу». 22 лютага ў Маскву дасылаюцца 
дакументы «Аб сувязі асобных членаў КІЦб)Б з нацдэ- 
маўскай контррэвалюцыйнай арганізацыяй і аб анты- 
партыйных групіроўках у КП(б)Б». Тут Ігнатоўскага 
абвінавачваюць ужо толькі ў арганізацыі групаўшчыны 

ў КП(б)Б з 1921 года. Да гэтай групы таксама аднеслі 
І. А. Адамовіча, Дз. Ф. Жылуновіча, А. В. Баліцкага, 
І. Каранеўскага, А. Л. Бурбіса, Б. М. Стасевіча; пісалі, 
што яны арыентаваліся на А. Г. Чарвякова. Людзей 
абвінавачвалі ў жаданні пашырыць тэрыторыю Бела- 
русі да яе этнаграфічных рубяжоў, правядзенні белару- 
сізацыі. Гэта трактавалася як імкненне захапіць у свае 
рукі работу па беларусізацыі з мэтай накіравання яе не 
ў партыйным, аў нацыяналістычным руху, у вылучэнні 
на адказныя пасады нацыяналістычна настроеных дзе- 
ячаў. Прыведзеныя фармуліроўкі сведчаць аб адсутнас- 
ці сапраўдных доказаў віны Ігнатоўскага і яго калег. 
Некалі падтрыманая партыяй палітыка беларусізацыі 
і карэнізацыі цяпер ачарнялася, станавілася ўмовай аб- 
вінавачванняў. 

У. М. Ігнатоўскі стаў адной з першых ахвяр ста- 
лінізма. Стрэл, які абарваў яго жыццё, быў выражэннем 
адчаю і пратэсту супраць антынацыяяальнай палітыкі 
на Беларусі. 


92 


ЛІТАРАТУРА 


Игнатовскай В. Белоруссия: территория, население, эконо- 
мика. Важнейшие моменты истории. Мн., 1924. 


Игнатовскай В., Смолич А. Белоруссия: территория, населе- 
ние, экономика. Важнейшие моменты истории: Экономичес- 
кий очерк Советской Белоруссии и ее округов. Мн., 1925. 


Ігнатоўскі У. Вынікненне і змены арганізацыі цэнтраў паў- 
стання 1863 г. на Беларусі/ /Полымя. 1927. Л? 8, 4. 


Ігнатоўскі У. Вялікі Кастрычнік на Беларусі (10.1917-- 
07.1920)//Беларусь. Нарысы гісторыі, эканомікі, культурна- 
га і рэвалюцыйнага руху/Калектыўн. праца пад агул. рэд. 
З. Жылуновіча, У. Ігнатоўскага, С. Некрашэвіча, Я. Пятро- 
віча, А. Смоліча, А. Сташэўскага. Мн., 1924. 


Ігнатоўскі У. Гісторыя Беларусі ў 19 і ў пачатку 20 сталець- 
ця: Лекцыі, чытаныя студэнтам Бел. дзярж. ун-ту. Мн., 1923. 


Ігнатоўскі У. 1963 год на Беларусі: Нарыс падзей. Запіскі 
аддзелу гуманітарных навук. Кн. 13. Працы Інстытуту гіс- 
тарычных навук. Мн., 1930. Т. 5. 


Ігнатоўскі У. Да пастаноўкі пытання аб паўстаньні 1863 г. //Баль- 
шавік Беларусі. 1928. Хе б, 7. 


93 


Ігнатоўскі У. З гісторыі асветы на Беларусі ў пачатку 19 ст. //По- 
лымя. 1926. Хе 7, 8. 


Ігнатоўскі У. Кароткі гістарычны нарыс Горадзеншчыны / /Рунь. 
1920. 79 9, 10. 


Ігнатоўскі У. Кароткі нарыс гісторыі Беларусі: Лекцыі, чы- 
таныя настаўнікам пачатковых школ меншчыны. Мн., 1919. 


Ігнатоўскі У. Кароткі нарыс гісторыі Беларусі/ Выд. 4, папраўл. 
Мн., 1926. 


Ігнатоўскі У. Кароткі нарыс нацыянальна-культурнага адра- 
джэньня Беларусі: Лекцыі, чытаныя для студэнтаў Менскага 
пед. Інстытуту ў Яраслаўлі ў 1917--1918 року. Мн., 1921. 


Ігнатоўскі У. Матывы лірыкі беларускага песьняра М. Ча- 
рота. Мн., 1922. 


Ігнатоўскі У. Сучасная вялікая рэвалюцыя і нацыянальнае 
пытаньне / /Полымя. 1922. 78 1. 


Ігнатоўскі У. Увагі аб вынікнавеньні беларускага руху//Ма- 
ладняк. 1926. Хе 10- 12. 


Ігнатоўскі У. У кіпцюрах белага арла/ /Маладняк. 1924. М? 2, З. 


Ігнатоўскі У. Унія Літоўска-Беларускага гаспадарства з Поль- 
шчай 1386 г. З «Гісторыі Беларусі» / /Зб. Беларускіх ведамас- 
цей. Вільня, 1921. 7 3. 


ЗМЕСТ 


Уступ 

На шляху станаўлення 
Грамадска-палітычная дзейнасць 
Вучоны-гісторык . 

Апошнія гады жыцця 


Літаратура. 





28 
56 
70 


. 98 


Навукова-папулярнае выданне 


БРЫГАДЗІН Пётр Іванавіч 
МАЦЯС Ірына Дзмітрыеўна 


УЛАДЗІМІР ІГНАТОЎСКІ: 
ПАЛІТЫЧНЫ ДЗЕЯЧ, ВУЧОНЫ 


Загадчык групы В. В. Лапцік 
Рэдактар В. А. Барушка 
Мастацкі рэдактар В. І. Казлоў 
Тэхнічны рэдактар А. В. Мандрык 
Карэктары Л. А. Адамовіч, Г. В. Алешка 


Набор і вёрстка выкананы на камп'ютэрнай тэхніцы Дзяржаўнага прадпры- 

емства «Выдавецтва «Полымя». Падпісана ў друк з арыгінал-макета 07.08.1998. 

Фармат 84 х 108 1732. Папера афсетная. Гарнітура школьная. Афсетны друк. 

Ум. друк. арк. 5,0. Ум. фарб.-адб. 4,36. Ул.-выд. арк. 3,8. Тыраж 8000 экз. 
Выд. 79 250. Зак. 5395 


Дзяржаўнае прадпрыемства «Выдавецтва «Полымя» Дзяржаўнага камітэта 
Рэспублікі Беларусь па друку. Ліцэнзія ЛВ М? б ад 81.12.1997. 220600, Мінск, 


пр. Машэрава, 11 


Тыпаграфія «Победа» Дзяржаўнага камітэта Рэспублікі Беларусь па друку. 
2292310, Маладзечна, У. Таўлая, 11 





І5ВМ 985-07-0278-8 


97 8 ЦІ 





